

EMI CLASSIC EMI
COMPUTERS and XEROX SHOP
 1B-Chowk, Main Road Utnoor-9652790005
 Laptop, Computers, Printers, CC Cameras
 all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkehsafali
BAJAJ FINSERV
CLASSIC COMPUTERS & XEROX ELECTRONICS
 Call : 9490916775, 9652790005

సంపుటి : 15 సంఛక : 152 ఆదిలాబాద్ ఎడిటర్ - సయ్యద్ కలిం శుక్రవారం, 5 డిసెంబర్ 2025 పేజీలు : 4 వెల : 2/-



ఎర్రబస్సు రావడమే కప్పమనుకున్న ఆదిలాబాద్ కు ఎయిర్ బస్ తెస్తా

ఆదిలాబాద్: ఎర్రబస్సు రావడమే కప్పమనుకున్న ఆదిలాబాద్ లో ఎయిర్ బస్ ను దివి.. పరిశ్రమలు తీసుకొచ్చే బాధ్యత ప్రజా ప్రభుత్వం తీసుకుంటుందని ముఖ్యమంత్రి రేవంత్ రెడ్డి తెలిపారు. ఏడాది తిరిగేలోపు ఆదిలాబాద్ లో విమానాశ్రయం నిర్మాణ పనులు ప్రారంభిస్తామని హామీ ఇచ్చారు. ప్రజాపాలన విజయాభ్యుదయ భాగంగా ఆదిలాబాద్ లో ముఖ్యమంత్రి పర్యటించారు. ఈ సందర్భంగా రూ. 18.7 కోట్ల విలువైన అభివృద్ధిపనులకు శంకుస్థాపన చేసిన అనంతరం స్థానిక ఇందిరా ప్రయోగశాల మైదానంలో ఏర్పాటు చేసిన బహిరంగ సభలో మాట్లాడారు. "రెండేళ్ల క్రితం ఓటును ఆయుధంగా మార్చి నిరంకుశ ప్రభుత్వాన్ని సాగనంపారు. ప్రజలు తెచ్చుకున్న ప్రజా ప్రభుత్వం రెండేళ్లు పూర్తి చేసుకుంటోంది. సంక్షేమం-అభివృద్ధి రెండుకట్టగా భావిస్తూ ముందుకెళ్తున్నాం. రెండేళ్లుగా ఒక్క రోజూ కూడా సెలవు తీసుకోకుండా పనిచేస్తున్నా చిన్న వయసులోనే నాకు గొప్ప అవకాశం దక్కడం.. ప్రజల దీవెన, దేవుడి సంతకం. వెనుకబడిన ప్రాంతాల అభివృద్ధికి రాజకీయాలకంటేతగా కృషి చేస్తున్నాం. గత ప్రభుత్వం పదేళ్లపాటు విపక్ష ఎమ్మెల్యేలను ప్రభుత్వ కార్యక్రమాలకు కూడా అనుమతించలేదు. ఎమ్మెల్యేలను కూడా సచివాలయంలోకి రాకుండా అడ్డుకున్న ప్రభుత్వాన్ని గత పదేళ్లలో చూశాం. ఏ ఆశయంతో సోనియాగాంధీ తెలంగాణ ఇచ్చారో.. గత పదేళ్లలో అది నెరవేరలేదు. రాష్ట్ర అభివృద్ధికి తెలంగాణ రైజింగ్-2047 డాక్యుమెంటరీ రూపొందించాం. పెట్టుబడులు సాధించే లక్ష్యంతో ఈనెల 8, 9న గోల్డెన్ సమ్మిట్ నిర్వహిస్తున్నాం. పీసీసీ అధ్యక్షుడిగా బాధ్యతలు చేపట్టిన తర్వాత ఇండ్రవెల్ స్టూడియోనే గత ప్రభుత్వంపై నేను పోరాటం ప్రారంభించా. అధికారంలోకి రాగానే ఇండ్రవెల్ అమలు సూచన పర్యటనకాగా అభివృద్ధి చేసే దిశలోనే సంతకం పెట్టాను. ఆదిలాబాద్ కు సాగునీరు అందేలా ప్రాణహిత-చేవెళ్ల ప్రాజెక్టును వైఎస్ఆర్ చేపట్టారు. మాజీ సీఎం కేసీఆర్ ప్రాణహిత-చేవెళ్ల ప్రాజెక్టును పక్కకు పెట్టి రూ.లక్ష కోట్లతో కాశీశ్రవణం ప్రాజెక్టు నిర్మించారు. మూడేళ్లకే కాశీశ్రవణం కూలింది. ప్రజల సొమ్ము దోచుకుని అక్రమ సొమ్ము కోసం ఇవాళ ఆ కుటుంబంలో గొడవలు పడుతున్నారు. అంబేద్కర్ ప్రాణహిత-చేవెళ్ల ప్రాజెక్టును తుమ్మిడిపాల్లో వద్దే నిర్మించి ఆదిలాబాద్ కు నీరు ఇస్తాం. ఎన్నికల ఉత్సవం పూర్తి కాగానే మరో 40వేల ప్రభుత్వ ఉద్యోగాలు భర్తీ చేస్తాం" అని సీఎం హామీ ఇచ్చారు. రాష్ట్ర మంత్రులు వివేక్ వెంకటస్వామి, జూపల్లి కృష్ణారావు, తదితరులు సభలో పాల్గొన్నారు.



కేసీఆర్ చేసిన పాపం ఊరికే పోదు..

కేసీఆర్ కుటుంబంలో కాసుల పంచాయితీ.. సీఎం రేవంత్ రెడ్డి ఫాకింగ్ కామెంట్స్

ఆదిలాబాద్, డిసెంబరు 4 : బీఆర్ఎస్ అధినేత కేసీఆర్ పై తెలంగాణ ముఖ్యమంత్రి రేవంత్ రెడ్డి తీవ్ర ఆగ్రహం వ్యక్తం చేశారు. కేసీఆర్ చేసిన పాపం ఊరికే పోదని విమర్శలు చేశారు. కేసీఆర్ కుటుంబంలో కాసుల పంచాయితీ తప్ప.. మరొకటి లేదని ఎద్దేవా చేశారు. ప్రజల సొమ్ము తిన్నవారు ఎవరూ బాగుపడే చరిత్ర లేదని హెచ్చరించారు. ఒక పెద్దాయన ఆదిలాబాద్ కు దెయ్యంలా పట్టారని సెటైర్లు గుప్పించారు. కాశీశ్రవణం కడితే కూలేశ్వరం అయిందని.. వారింట్లో కాసులు కురిశాయని విమర్శించారు.

ఆ ప్రాజెక్టు పేరు మారిందని, ప్లీస్ మారింది, అంచనాలు లక్ష కోట్లకు పెరిగాయని ఆరోపించారు. ఇవాళ(గురువారం) ఆదిలాబాద్ లో సీఎం రేవంత్ రెడ్డి పర్యటించారు. పలు అభివృద్ధి కార్యక్రమాలలో సీఎం పాల్గొని ప్రసంగించారు. గత నిరంకుశ ప్రభుత్వాన్ని ప్రజలు సాగనంపారని విమర్శించారు. గత పాలకులు ప్రజల ఆకాంక్షలకు విరుద్ధంగా పాలించారని ధ్వజమెత్తారు. విపక్ష నేతలను కలుపుకుని తాము ముందుకు వెళ్తున్నామని చెప్పకొచ్చారు. కేసీఆర్ సభల్లో ప్రతిపక్ష ఎమ్మెల్యేలకు ఎప్పుడూ మాట్లాడే అవకాశం ఇచ్చారా..? అని ప్రశ్నల వర్షం కురిపించారు.

గతంలో ప్రతిపక్ష ఎమ్మెల్యేలు సచివాలయానికి వెళ్లే గేట్లకు తాళం వేసి అడ్డుకున్నారని తీవ్ర ఆగ్రహం వ్యక్తం చేశారు. ప్రజా ప్రభుత్వం రెండేళ్లు పూర్తి చేసుకుంటోందని పేర్కొన్నారు. రాష్ట్ర ప్రజలు ఓటును ఆయుధంగా మార్చి ప్రజాపాలన తీసుకువచ్చారని తెలిపారు. రెండేళ్లలో ఏరోజూ తాను విశ్రాంతి తీసుకోలేదని చెప్పకొచ్చారు. ఎన్నికలు వచ్చినప్పుడే రాజకీయంగా.. ఆ తర్వాత అభివృద్ధి లక్ష్యమని వ్యాఖ్యానించారు. సంక్షేమం - అభివృద్ధి రెండుకట్టగా ముందుకు సాగుతున్నామని వివరించారు. రాజకీయాలకు అతీతంగా అన్ని ప్రాంతాలను అభివృద్ధి చేస్తున్నామని సీఎం రేవంత్ రెడ్డి పేర్కొన్నారు.



హిద్దా ఎన్కౌంటర్ పై మావోయిస్టు పార్టీ కీలక లేఖ

హైదరాబాద్, డిసెంబరు 4: మావోయిస్టు కీలక నేత హిద్దా ఎన్కౌంటర్ పై మావోయిస్టు పార్టీ మరో సంచలన లేఖను విడుదల చేసింది. హిద్దాది పూర్తిగా బాటకప్ప ఎన్కౌంటర్ అంటూ దండకారణ్య స్వేచ్ఛలో జోనల్ కమిటీ ప్రతినిధి వికల్ప పేరుతో లేఖ విడుదలైంది. హిద్దాతో పాటు శంకర్లను పట్టుకుని చిత్రహింసలు పెట్టి చంపేసారని ఆగ్రహం వ్యక్తం చేశారు. ఏపీకి చెందిన కొందరు కలప వ్యాపారుల ద్రోహం వల్లనే వీళ్ళు దొరికిపోయారని మండిపడ్డారు. అనారోగ్యంతో ఉన్న హిద్దా, శంకర్లు చికిత్స కోసం విజయవాడకు వెళ్లినట్లు చెప్పారు. కలప వ్యాపారులతో కలిసి విజయవాడకు వెళ్తే వాళ్ళని పట్టుకున్నారన్నారు. వారం రోజుల పాటు చిత్రహింసలకు గురిచేసి ఆంధ్రా పోలీసులు చంపేసారని ఆరోపించారు. హిద్దా, శంకర్ల ఎన్కౌంటర్లపై సమగ్ర దర్యాప్తు చేయాలని దండకారణ్య స్వేచ్ఛలో జోనల్ కమిటీ ప్రతినిధి వికల్ప లేఖలో స్పష్టం చేశారు. కాగా.. గత నెలలో (నవంబర్) ఆంధ్రప్రదేశ్ రాష్ట్రంలోని అల్లూరి సీతారామరాజు జిల్లా మారేడుమిల్లి అటవీ ప్రాంతంలో రెండు భారీ ఎన్కౌంటర్లు జరిగిన విషయం తెలిసింది. నవంబర్ 18న జరిగిన ఎన్కౌంటర్లో మావో కీలక నేత హిద్దాతో పాటు ఆయన భార్య, పలువురు అనుచరులు హతమవ్వగా, నవంబర్ 19న జరిగిన ఎన్కౌంటర్లో కామ్రేడ్ శంకర్ సహా ఆరుగురు మృతి చెందారు. ఈ రెండు ఎన్కౌంటర్లలో మొత్తం 13 మంది మావోయిస్టులు హతమయ్యారు. అలాగే ఘటనా స్థలంలో దొరికిన డ్రైలోని సమాచారం ఆధారంగా ఏపీలోని పలు జిల్లాల్లో పోలీసులు తనిఖీలు చేసి దాదాపు 50 మంది మావోయిస్టులను పోలీసులు అరెస్ట్ చేసి జైలుకు తరలించారు.



ఏడాదిలో కొత్త విధానం

దిల్లీ: జాతీయ రహదారులపై ప్రయాణించే వారికి గుడ్ న్యూస్. టోల్ ఫ్రాజుల వద్ద ఇకపై ఒక్క క్షణం కూడా ఆగాల్సిన అవసరం లేదు. దీనికి సంబంధించిన కొత్త ఎలక్ట్రానిక్ సిస్టమ్ త్వరలో అందుబాటులోకి రానుందని కేంద్ర మంత్రి నితీష్ గడ్కర్ వెల్లడించారు. ప్రస్తుత విధానం తెర మరుగై.. ఏడాదిలోనే దేశవ్యాప్తంగా అమల్లోకి రానుందని తెలిపారు. ప్రస్తుతం 10 ప్రాంతాల్లో ఈ తరహా విధానాన్ని అమలుచేస్తున్నామని, దాన్ని దేశవ్యాప్తంగా విస్తరించనున్నామని తెలిపారు. ఈ మేరకు లోక్ సభలో ప్రశ్నోత్తరాల సమయంలో దీనిపై ఆయన మాట్లాడారు. "ప్రస్తుత టోల్ పనులలో కొత్త విధానం అందుబాటులోకి రానుంది. ఇకపై టోల్ ఫ్రాజుల వద్ద ఎవరూ మిమ్మల్ని ఆపరు. దేశవ్యాప్తంగా ఏడాదిలో దీన్ని అమలుచేయనున్నాం" అని గడ్కర్ తెలిపారు. ప్రస్తుతం దేశవ్యాప్తంగా రూ. 10 లక్షల కోట్ల విలువైన 4500 హైవే ప్రాజెక్టు పనులు జరుగుతున్నాయని చెప్పారు. నేషనల్ హైవేస్ కార్పొరేషన్ ఆఫ్ ఇండియా ఇటీవల విడుదల చేసిన ఓ ప్రకటన ప్రకారం.. టోల్ ఫ్రాజుల వద్ద ఫీజు పనులు చేసేందుకు నేషనల్ ఎలక్ట్రానిక్ టోల్ కలెక్షన్ కార్యక్రమాన్ని ఎన్ టీ సీఐ తీసుకొచ్చింది. ఇది కూడా ఫాస్టాగ్ ద్వారానే పని చేస్తుంది. టోల్ ఫ్రాజు మీదుగా వెళ్లేప్పుడు వాహనం ఆపాల్సిన అవసరం లేకుండానే యూజర్ డ్యూటీ అకౌంట్ నుంచి ఫీజు ఆటోమేటిక్ గా కట్ అవుతుంది.



తెలుగు రాష్ట్రాలకు వాతావరణ శాఖ బిగ్ అల్టర్

తెలుగు రాష్ట్రాల్లో వాతావరణం ఒక్కసారిగా మారిపోయింది. అల్పవీడన ప్రభావంతో ఆంధ్రప్రదేశ్, తెలంగాణల్లో వర్షాలు కురుస్తాయని వాతావరణ శాఖ అంచనా వేసింది. ముఖ్యంగా ఏపీలోని నెల్లూరు, చిత్తూరు జిల్లాలకు ఫ్లాష్ ఫ్లడ్ హెచ్చరికలు జారీ అయ్యాయి. ఆకస్మిక వరదల నేపథ్యంలో ప్రజలు అప్రమత్తంగా ఉండాలని అధికారులు సూచిస్తున్నారు. నదులు, వాగులు ఉప్పొంగి అవకాశం ఉన్నందున తగిన జాగ్రత్తలు తీసుకోవాలని హెచ్చరించారు. దిత్వా తుపాను (9%జిఎమ్ఐశీఅవ ణ్ఠిఱుఱు%) ప్రభావంతో నెల్లూరు, చిత్తూరు జిల్లాల్లో ఇప్పటికే భారీ వర్షాలు కురుస్తుండగా, కొన్ని ప్రాంతాల్లో రహదారులు నీటమునిగాయి. రవాణాకు తీవ్ర అంతరాయం కలుగుతోంది. విద్యుత్ సరఫరా కూడా కొన్ని చోట్ల నిలిచిపోయింది. అత్యవసర పరిస్థితుల్లో సహాయక బృందాలు సిద్ధంగా ఉన్నాయని అధికార యంత్రాంగం తెలిపింది. ప్రజలు అవసరమైతే మాత్రమే బయటకు రావాలని.. వర్షాల సమయంలో వాగులు, చెరువుల దగ్గరికి వెళ్లకూడదని సూచించారు. గూడూరులో భారీ వర్షం కారణంగా.. నాలుగు కాలనీల్లోకి వరద నీరు చేరింది. చిల్లూరు జాతీయ రహదారిపై వాహనాల రాకపోకలకు ఇబ్బంది కలుగుతోంది. గూడూరు, విందురులకు పూర్తిగా రాకపోకలకు నిలిచిపోయాయి. వంజిలేరు, ఉప్పులేరు వాగులు పొంగిపొర్లుతున్నాయి. వాకూరు బ్యారేజీ 8 గేట్లు ఎత్తి వత్తి నీటిని దిగువకు విడుదల చేశారు. ఇక తెలంగాణలో కూడా వర్షాలు కురుస్తాయని వాతావరణ శాఖ అంటోంది. హైదరాబాద్ లో పాటు ఇతర జిల్లాల్లో మోస్తరు నుంచి భారీ వర్షాలు పడే అవకాశం ఉందని అంచనా వేసింది. రైతులు తమ పంటలను రక్షించుకోవాలని సూచించింది. వర్షాల ప్రభావం పల్ల రవాణా, విద్యుత్ వ్యవస్థల్లో అంతరాయం ఏర్పడే అవకాశం ఉందని అధికారులు హెచ్చరించారు. అదే సమయంలో..

తెలంగాణలో చలి తీవ్రత.. ఈ నెల 9వ తేదీ తర్వాత తెలంగాణ అంతటా చలి తీవ్రత పెరుగుతుందని వాతావరణ శాఖ హెచ్చరించింది. రాత్రి, ఉదయం వేళల్లో ఉష్ణోగ్రతలు గణనీయంగా తగ్గి అవకాశం ఉంది. ప్రజలు తగిన జాగ్రత్తలు తీసుకోవాలని, ముఖ్యంగా శ్యాన్కోక సమస్యలు ఉన్నవాళ్ళు, వృద్ధులు, చిన్నపిల్లలు మరింత అప్రమత్తంగా ఉండాలని సూచిస్తున్నారు.

బద్రియా ఎన్నికల లక్ష్యంగా...

బీజేపీ ఎన్ టీ సీఐ వ్యూహం..

గ్రేటర్ గేర్ మార్చును కారు పార్టీ..

హైదరాబాద్ : గ్రేటర్ హైదరాబాద్ మున్సిపల్ కార్పొరేషన్ జిహెచ్ఎస్ఎన్ ఎన్నికలపై భారత రాష్ట్ర సమితి ఫోకస్ పెట్టింది. బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు రాజీయే జిహెచ్ఎస్ఎన్ ఎన్నికలకు నన్నాహాలు ప్రారంభిస్తోంది. ఈ క్రమంలోనే ఇవాళ బీఆర్ఎస్ వర్కింగ్ ప్రెసిడెంట్ కేటీఆర్ ఆధ్వర్యంలో ఇవాళ కీలక మీటింగ్ నిర్వహిస్తోంది. తెలంగాణ భవన్ లో జరుగుతున్న ఈ మీటింగ్ లో పార్టీ ఎమ్మెల్యేలు, ఎమ్మెల్యేలు, మాజీ ఎమ్మెల్యేలు, జిహెచ్ఎస్ఎన్ కార్పొరేటర్లు పాల్గొంటున్నారు. ప్రధానంగా కాంగ్రెస్ ప్రభుత్వానికి వ్యతిరేకంగా పార్టీ కార్యకలాపాలు, జిహెచ్ఎస్ఎన్ లోని సమస్యల మీద పోరాటాలపై నేతలకు కేటీఆర్ దిశానిర్దేశం చేయనున్నారని సమాచారం. తెలంగాణ రాష్ట్రం ఏర్పడిన తర్వాత జరిగిన తొలి ఎన్నికల్లో ప్రజలు బీఆర్ఎస్ కు పట్టం కట్టారు. 99 సీట్లు దక్కించుకొని నంచలనం రేపింది. కానీ 2020లో జరిగిన ఎన్నికల్లో బీఆర్ఎస్ పార్టీ బలం 65

గ్రేటర్ గేర్ మార్చును BRS

బద్రియా ఎన్నికల లక్ష్యం



స్థానాలకు తగ్గింది. అదే సమయంలో బీజేపీ బలం 42 స్థానాలకు పెరిగింది. ఎంఐఎం పార్టీ కూడా 42 స్థానాలను గెలుచుకుంది. కాంగ్రెస్ పార్టీ కేవలం 2 స్థానాలకే పరిమితమైంది. మరోవైపు 2023 జరిగిన సార్వత్రిక ఎన్నికల్లో బీఆర్ఎస్ కు గ్రామీణ ప్రాంత ఓటర్లు గట్టి షాక్ ఇచ్చారు. కర్ణు కాల్చి వాత పెట్టారు. అదే సమయంలో గ్రేటర్ హైదరాబాద్ ఓటర్లు ఈ పార్టీకి మెజారిటీ స్థానాలు కట్టబెట్టారు. కానీ ఆ తర్వాత జరిగిన పార్లమెంట్ ఎన్నికల్లో బీఆర్ఎస్ కు ప్రజలు ఛీ కాట్టారు. ఒక్క పార్లమెంట్ స్థానాన్ని కూడా కట్టబెట్టలేదు ప్రజలు. అటు కంటోన్మెంట్, జూబ్లీహిల్స్ కు జరిగిన ఉప ఎన్నికల్లో ఆ పార్టీ సిటింగ్ స్థానాల్లో ఓడిపోయింది. ఎమ్మెల్యేలు చనిపోయిన సెంటిమెంట్ కూడా వర్షాల్లో కాలేదు. అటు మధ్యలో ఎమ్మెల్సీ ఎన్నికల్లో ఎలాంటి బీఆర్ఎస్ ఎలాంటి ప్రభావాన్ని చూపించలేకపోయింది. అందుకే రాజీయే జిహెచ్ఎస్ఎన్ ఎన్నికల్లో సత్తా చాటి హైదరాబాద్ నగరం తన పట్టు నిలుపుకోవాలని ప్రయత్నం చేస్తుంది. అందుకు ఇప్పటి నుంచే ప్రచార కార్యక్రమాలను ముమ్మరం చేయాలనే ఉద్దేశ్యంతో ఈ రోజు తన కార్యక్రమాలకు దిశా నిర్దేశం చేయనున్నారు. ఈ రకంగా నైరాశ్యంలో కూరుకుపోయిన పార్టీ కార్యకర్తల్లో జోష్ నింపనున్నారు.

సంపాదకీయం

ఉన్నత విద్యకు.. కేజీబీవీల్లో ఊతం

సైకిల్ గవాలి.. పీతకాల దారి



ఏప్రిల్ 43.7% ప్రజలు, తెలంగాణ లో 37.2% ప్రజలు అప్పుల్లో ఉన్నారు..

దేశవ్యాప్తంగా ప్రజలు ఆర్థిక ఇబ్బందులను ఎదుర్కొంటున్న తరుణంలో కేంద్ర గణాంకాల శాఖ తాజా సర్వే లెక్కలు తెలుగు రాష్ట్రాల పరిస్థితిని బహిర్గతం చేశాయి. ఈ నివేదిక ప్రకారం ఆంధ్రప్రదేశ్, తెలంగాణ రాష్ట్రాల ప్రజలు అత్యధికంగా అప్పుల భారంతో సతమతమవుతున్నారు. అభివృద్ధి చెందిన రాష్ట్రాలుగా పేరున్న ఈ రెండు రాష్ట్రాలు ఇప్పుడు అప్పుల ఊబిలో కూరుకుపోయి కొత్త సవాళ్లను ఎదుర్కొంటున్నాయి.

అప్పుల భారంలో అగ్రస్థానం.. 2020-21 ఆర్థిక సంవత్సరానికి సంబంధించిన సర్వే ప్రకారం, ఆంధ్రప్రదేశ్ (ఏపీ) రాష్ట్రంలో ఏకంగా 43.7% మంది ప్రజలు అప్పుల్లో ఉన్నారు. ఈ సంఖ్య దేశంలోనే అత్యధికం కావడం గమనార్హం. ఆంధ్రప్రదేశ్ ఈ విషయంలో దేశంలోనే మొదటి స్థానంలో నిలిచింది. మరోవైపు, తెలంగాణ రాష్ట్రంలో 37.2% మంది ప్రజలు అప్పుల్లో చిక్కుకున్నారని లెక్కలు చెబుతున్నాయి. దీంతో తెలుగు రాష్ట్రాలు వరుసగా మొదటి, రెండో స్థానాల్లో నిలిచాయి.

ఫైనాన్షియల్ ఇంక్లూజన్ లో ఏపీ మెరుగ్గా ఉన్నా.. అప్పుల భారం ఉన్నప్పటికీ, ఆర్థిక సేవలు (ఫైనాన్షియల్ ఇంక్లూజన్) వినియోగంలో ఆంధ్రప్రదేశ్ రాష్ట్రం మెరుగైన ప్రగతి సాధించింది. 15 ఏళ్లకు పైబడిన వారిలో 92.3% మంది బ్యాంకింగ్ వ్యవస్థలో భాగస్వాములయ్యారు. ఫైనాన్షియల్ ఇంక్లూజన్ రేటులో ఆంధ్రప్రదేశ్ దేశవ్యాప్తంగా రెండో స్థానంలో నిలిచింది. ఇదే సమయంలో తెలంగాణ రాష్ట్రం 86.5%తో 14వ స్థానంలో నిలిచింది. దీని అర్థం ఏమిటంటే ప్రజలకు ఆర్థిక సేవలు అందుబాటులో ఉన్నా, అప్పుల భారం నుంచి బయటపడలేకపోతున్నారనే సందేతం స్పష్టమవుతోంది. బ్యాంకింగ్ వ్యవస్థ విస్తరించినా, ప్రజలు అప్పులపై ఆధారపడాల్సిన పరిస్థితి కొనసాగుతోందని ఈ గణాంకాలు సూచిస్తున్నాయి.

దక్షిణాది - ఈశాన్య రాష్ట్రాల పోలిక.. దక్షిణాది రాష్ట్రాల్లో సగటున 92.1% మంది ఫైనాన్షియల్ ఇంక్లూజన్ పరిధిలో ఉన్నప్పటికీ, 31.8% మంది అప్పుల్లో ఉన్నారు. ఆర్థిక సేవలు అందుబాటులో ఉన్నా, ప్రజల ఆదాయాలు, ఖర్చులు సమన్వయం కావడంలో సమస్యలు ఉన్నాయనే విషయం ఇక్కడ స్పష్టమవుతోంది. దీనికి విరుద్ధంగా, ఈశాన్య రాష్ట్రాల్లో 80.2% మంది ఫైనాన్షియల్ ఇంక్లూజన్ పరిధిలో ఉన్నప్పటికీ, కేవలం 7.4% మందికే అప్పులు ఉన్నట్లు సర్వే చెబుతోంది. అంటే ఆర్థిక సేవలు తక్కువగా ఉన్నా, ప్రజలు అప్పులలో చిక్కుకోకుండా జాగ్రత్తగా వ్యవహరిస్తున్నారని అర్థం.

కుటుంబ పరిమాణం, సామాజిక వర్గాల ప్రభావం.. సర్వేలో కొన్ని ఆసక్తికర అంశాలు కూడా వెల్లడయ్యాయి. ఎక్కువమంది సభ్యులు ఉన్న కుటుంబాలపై అప్పుల భారం తక్కువగా ఉండగా, తక్కువమంది సభ్యులు ఉన్న కుటుంబాలు ఎక్కువగా అప్పుల్లో ఉన్నట్లు తేలింది. ఓబీసీల్లో 16.6% మంది, గిరిజనుల్లో 11% మంది అప్పుల్లో ఉన్నారు. పురుషులలో 89.8%, మహిళల్లో 84.5% మంది మాత్రమే ఆర్థిక సేవలను వినియోగిస్తున్నారని గణాంకాలు చెబుతున్నాయి. **సవాళ్లు, పరిష్కారాలు...** ఆర్థిక సేవలు అందుబాటులోకి వచ్చినప్పటికీ, ప్రజల ఆదాయాలు పెరగడం వల్ల అప్పులపై ఆధారపడే పరిస్థితి ఏర్పడింది. ఈ ధోరణి తెలుగు రాష్ట్రాల్లో మరింత స్పష్టంగా కనబడుతోంది. బ్యాంకింగ్ వ్యవస్థ విస్తరించినప్పటికీ, ప్రజల ఆర్థిక స్థితి మెరుగుపడాలంటే... ఆర్థిక అవగాహన పెంపు, ఆదాయ వృద్ధి పట్ల ప్రభుత్వాలు దృష్టి సారించాల్సిన అవసరం ఉంది. లేకపోతే, అప్పుల చక్రం అగ్గి అవకాశం కనిపించడం లేదు. తెలుగు రాష్ట్రాలు అభివృద్ధిలో ముందంజలో ఉన్నా, ఈ అప్పుల భారం ప్రజల సుస్థిర ఆర్థిక ప్రగతికి పెద్ద సవాలుగా పరిణమించే ప్రమాదం ఉంది.



కరీంనగర్ : కస్తూర్బా గాంధీ బాలికల విద్యాలయాల (కేజీబీవీ) విద్యార్థినులు ఉన్నత చదువులు అభ్యసించేందుకు, ఉద్యోగాలకు అవసరమైన నైపుణ్యాల అందించుచున్న కార్యక్రమం రాష్ట్ర సమగ్ర శిక్షా అధికారులు చేపడుతున్నారు. ఇప్పటికే 6వ తరగతి నుంచి ఇంటర్ వరకు అందిస్తున్న ఉచిత విద్య, భోజన, వసతి సద్వినియోగం చేసుకుని ఉన్నత విద్యావకాశాలవైపు బాలికలు ముందుకు సాగుతున్నారు. ఇంటర్ పూర్తి కాగానే రాష్ట్ర, జాతీయ స్థాయిలో ఉన్నత విద్యాసంస్థల ప్రవేశ పరీక్షల్లో విజయం సాధించేందుకు అవసరమైన నైపుణ్యాలు నేర్పిస్తున్నారు. ఇందు కోసం కొత్తగా ప్రతి జిల్లాకు మూడు చొప్పున కేజీబీవీలను యంగ్ ఇండియా ఇన్స్టిట్యూట్ ఆఫ్ ఎక్స్లెన్స్(వైబిఎస్) శిక్షణ కేంద్రాలుగా రాష్ట్ర సమగ్ర శిక్షా ఎంపిక చేసింది. వీటిలోని బాలికలు ప్రైవేటుకు డీటుగా ఉన్నత విద్యావకాశాల నైపుణ్యాలు పెంపొందించుకోవచ్చు. **ఎంపికైన కేజీబీవీలు** కరీంనగర్ జిల్లాలో.. కరీంనగర్, శంకరపట్నం, రామడుగు జగిత్యాలలో.. కోరుట్ల, జగిత్యాల, ఇబ్రహీంపట్నం పెద్దపల్లిలో.. రామగుండం, జూలపల్లి, సుల్తానాబాద్ రాజస్థానిసిల్ల జిల్లాలో.. మర్రిపల్లి, సిరిసిల్ల, తంగళ్లపల్లి ఒక్కోచోట్లో ఒక్కోరకమైన పరీక్షల్లో.. వైబిఎస్ కలెజులుగా ఎంపికైన కేజీబీవీల్లో ఇంటర్ విద్యార్థినులు పేరొందిన వృత్తి విద్యాసంస్థల్లో సీట్లు సాధించేందుకు శిక్షణ ఇస్తారు. ఎస్ఎస్, ఐఐఐటీ-జేఈఈ, సీట్, క్నాట్ తదితర ప్రవేశపరీక్షల్లో మెరుగైన ప్రతిభ కనబరిచేందుకు అవసరమైన నైపుణ్యాలు ఆన్లైన్ ద్వారా కొన్ని

రోజులుగా నేర్పిస్తున్నారు. 3 కేజీబీవీల్లో ఒక దాంట్లో ఐఐఐటీ-జేఈఈ, మరో కస్తూర్బాలో సీట్, ఇంకొక దాంట్లో క్నాట్ ప్రవేశ పరీక్షలపై శిక్షణ అందిస్తున్నారు. వచ్చే విద్యాసంవత్సరం నుంచి అన్ని కేజీబీవీల్లో అమలు చేసే ఆలోచనలో విద్యాశాఖ ఉంది. ఉన్నత విద్యావకాశాల కోసం నైపుణ్యాలు పెంచే శిక్షణలు వీటిల్లో అందిస్తుండటంతో వచ్చే విద్యాసంవత్సరం నుంచి కేజీబీవీలకు మరింత ఆదరణ పెరగనుంది. ఇందులో భాగంగా వీటిల్లో 6వ తరగతి, ఇంటర్లో ప్రవేశాలకు ప్రవేశ పరీక్షలను నిర్వహించాలని కూడా ప్రభుత్వం యోచిస్తోంది. **ప్రత్యేక తరగతులు** కరీంనగర్, పెద్దపల్లి, రాజన్న సిరిసిల్ల, జగిత్యాల జిల్లాల్లో మొత్తం 12 కేజీబీవీలను వైబిఎస్ ఈ శిక్షణ కేంద్రాలకు ఎంపిక చేశారు. ఒక్కో జిల్లా నుంచి మూడు చొప్పున ఉన్నాయి. ఇప్పటికే ఆయా జిల్లాల్లోని కేజీబీవీల్లో విద్యార్థినులు భవిష్యత్తులో ఉన్నత విద్యావకాశాలు పొందేందుకు ఖాన్ అకాడమీ ఆధ్వర్యంలో 6-12 తరగతుల వారికి భౌతికశాస్త్రం, పృథ్విశాస్త్రం, జంతుశాస్త్రం, రసాయనశాస్త్రం సబ్జెక్టుల్లో ఆన్లైన్ ద్వారా శిక్షణ అందిస్తున్నారు. ఫిజిక్స్ వాలూ ఆధ్వర్యంలో 9 నుంచి 12వ తరగతులకు ఫిజిక్స్, గణితంలలో ఆన్లైన్ ద్వారా ప్రత్యేకంగా శిక్షణ ఇస్తున్నారు. వీటితో పాటు ప్రత్యేకంగా ఇంటర్ చదువుతున్న బాలికలు వీటిల్లో చదువు పూర్తి కాగానే వారు పేరొందిన ఉన్నత విద్యాసంస్థల్లో సీట్లు సాధించి ఉన్నత విద్యను అభ్యసించేలా ప్రత్యేకంగా సస్పెన్షన్ చేయాలని రాష్ట్ర ప్రభుత్వం నిర్ణయించింది.

సిద్దిపేట : సరదా కోసం నేర్చుకున్న సైకింగ్ పతకాలు తెచ్చి పెడుతోంది. ఈ క్రీడలో ప్రతిభావంతులై రాష్ట్ర, జాతీయ స్థాయి పోటీల్లో రాణిస్తున్నారు. సిద్దిపేటలో ట్రాక్ (వెలోడ్రమ్) లేనప్పటికీ రంగనాయక్ సాగర్ కట్ట, కోమలిచెరువు బైపాస్ రోడ్డు, ప్రభుత్వ డిగ్రీ కళాశాల మైదానంలో సాధన చేస్తూ పతకాల పంట పండిస్తున్నారు. జాతీయ స్థాయి పోటీలకు సిద్దిపేట నుంచి 8 మంది ఎంపికయ్యారు. డిసెంబరులో పోటీలు జరుగుతాయి. ఎంపికైనవారు: అందర్-18 విభాగంలో కావ్య, రవళి, అంకిత, శ్రీదేవి, మహిళా విభాగంలో ప్రియాంక అందర్-16లో ఎం.లిఖిత, నవ్యశ్రీ, సాయిప్రసన్న



ఏటా 20కి పైగా పతకాలు: సంజీవ్, శిక్షకుడు క్రీడాకారులు మరింత రాణించాలంటే సిద్దిపేటలో సైకింగ్ అకాడమీ, ట్రాక్ (వెలోడ్రమ్) ఎంతో అవసరం. ట్రాక్ లేనప్పటికీ ఏటా 20కి పైగా పతకాలు సాధిస్తున్నారు. అవసరమైన సైకిళ్లు ప్రభుత్వం అందిస్తే మరింతగా రాణిస్తారు. **అక్క స్ఫూర్తితో..: ప్రియాంక** ఆసిఫాబాద్ లోని గిరిజన సంక్షేమ గురుకులంలో డిగ్రీ చదువుతున్న సిద్దిపేట సైకింగ్ అకాడమీలో శిక్షణ పొందిన. మాది వాంకిడి మండలం. అమ్మానాన్న యాదవరావు, శశికా ఇద్దరు రైతులే. అక్క సోబాయి కబడ్డీ క్రీడాకారిణి. ఆమె స్ఫూర్తితో క్రీడల వైపు దృష్టి పెట్టిన. రాష్ట్రస్థాయి మోటోరైడ్ పోటీల్లో టైమ్(ట్రావెల్), మాస్టార్ అంకాల్లో స్వర్ణ, రజత, కాన్య పతకాలు సాధించా. అమ్మానాన్నలు ప్రోత్సహించారు: అంకిత సిద్దిపేట హౌజింగ్ బోర్డు కాలనీలో అమ్మానాన్నలు పాక దాను, మణితో కలిసి ఉంటున్నా. ప్రభుత్వ కళాశాలలో ఇంటర్ చదువుతున్నా. అమ్మానాన్నలు ఆటలో చిన్నప్పటి నుంచి ప్రోత్సహిస్తున్నారు. 8వ తరగతి నుంచి ఫోటోఇండియా సైకింగ్ అకాడమీలో శిక్షణ పొందు తున్నా. చౌటప్పల్లో జరిగిన పోటీల్లో ప్రతిభ కనబరిచాను. ఎస్టాబ్లిష్మెంట్ రెండు కాన్య పతకాలు పొందా.

గాలి నాణ్యత..మనందల బాధ్యత!

సిద్దిపేట: వాయు కాలుష్యం.. అనారోగ్యానికి కారణమవుతోంది. రోజురోజుకు పడిపోతున్న గాలి నాణ్యత.. అప్రమత్తంగా ఉండాల్సిన అవశ్యకతను సూచిస్తోంది. సూక్ష్మ ధూళికణాలు పెరుగుతున్న తీరు మనల్ని హెచ్చరిస్తోంది. తాజా గణాంకాల ప్రకారం.. ఉమ్మడి మెదక్ జిల్లాలో సూక్ష్మధూళి కణాల తీవ్రత పటాన్చెరులో 84, సంగారెడ్డిలో 79 (ఘనపు మీటరు గాలిలో మైక్రోగ్రాములు) నమోదవడం గమనార్హం. ఈ పరిస్థితిలో మార్పు తెచ్చేందుకు ప్రభుత్వం, పర్యావరణ హితలు, సామాజిక సేవకులు నడుం బిగించాల్సిన అవసరం ఉంది. నేడు కాలుష్య నివారణ దినోత్సవం సందర్భంగా ఉమ్మడి మెదక్, వికారాబాద్ జిల్లాల్లో పరిస్థితి, మార్పు వైపు అడుగుతున్న తీరుపై కథనం. ఉమ్మడి మెదక్, వికారాబాద్ జిల్లాల్లోని పట్టణాల్లో ఒకప్పటితో పోలిస్తే జనాభా పెరిగింది. వివిధ రకాల ప్రగతి పనులు కొనసాగుతున్నాయి. పరిశ్రమల సంఖ్య పెరుగుతోంది. వివిధ రాష్ట్రాల ప్రజలు ఇక్కడ నివాసం ఉంటున్నారు. ఇదే క్రమంలో వాతావరణ కాలుష్యం పెరుగుతోంది. సంగారెడ్డి జిల్లాలో 19, సిద్దిపేటలో 7, మెదక్లో 4 పారిశ్రామిక వాడలు ఉన్నాయి. కాలుష్యానికి ఇదో ప్రధాన కారణమని నిపుణులు చెబుతున్నారు. **దుమ్ము లేస్తోంది..**

ఉమ్మడి మెదక్, వికారాబాద్ జిల్లాల్లో అధ్వాన రహదారులు గాలి కాలుష్యానికి ప్రధాన కారణం. ప్రధాన కూడళ్లలో పరిస్థితి తీవ్రంగా ఉంటోంది. మట్టి, అసంపూర్తి దారులు.. దుమ్ము లేపుతున్నాయి. వట్టణాల్లో వాహనాలు ఇబ్బడిముబ్బడిగా పెరిగిపోవడం ప్రమాదకరంగా పరిణమిస్తోంది. తీవ్రతను వివరిస్తూ అప్రమత్తం చేసే వ్యవస్థ కరవవుతోంది. * వ్యర్థాల నిర్వహణ విస్తరించి, ఇష్టానుసారంగా కాల్చేస్తున్నారు. * పెరుగుతున్న వాహనాలు, కాలం చెల్లినవి అధికంగా కాలుష్యాన్ని చేదబెట్టుతున్నాయి. వాహన ఉద్ఘాటాల్లో మైక్రోజన్ ఆక్సిడ్లు, కార్బన్ మోనాక్సైడ్ వంటివి కాలుష్య కారకాలు. **ర్యాపరణాన్ని సంరక్షిస్తే..** పర్యావరణ సమతుల్యం, జీవుల మనుగడలో పుష్కరం ముఖ్యం. కార్బన్ డయాక్సైడ్ ను గ్రహించి ఆక్సిజన్ అందిస్తాయి. ఆరోగ్య పరిరక్షణకు, గాలిని శుద్ధి చేయడంలో కీలక పాత్ర పోషిస్తున్నాయి. జిల్లాల్లో ఏటా భారీగా నాలుతున్న పరిరక్షణ ఆశించిన మేర కొరవడుతోంది. సిద్దిపేటలో జరిమానా విధిస్తున్నా.. తిరిగి నాణించాల్సిన అంశాన్ని విస్తరిస్తున్నారు. ఒక్క రోజునా ఇలా చేద్దాం.. వారంలో ఒక్కరోజైనా వాహనాలు ఇంటికి పరిమితం చేద్దాం సైకిల్, ఇతర ప్రత్యామ్నాయాలు వాడదాం. పర్యావరణహిత ఈ-వాహనాల వినియోగానికి ప్రోత్సాహం ఇవ్వాలి.

ఎనాజ్జీ అండర్ పాస్ వెతలు..!

తూప్రాస్: దేశంలోనే అతిపెద్దదైన 44వ జాతీయ రహదారిలో నిష్కలక్షలాది వాహనాలు రాకపోకలు సాగిస్తాయి. ఈ మార్గం జిల్లాలో 55 కి.మీ. మేర విస్తరించి ఉంది. మనోహరాబాద్ మండలం రామాయ పల్లి వద్ద 44వ జాతీయ రహదారి అండర్ పాస్ లో ఏర్పడిన గుంతలతో వాహనదారులు అవస్థల మధ్య ప్రయాణం సాగిస్తుండటం గమనార్హం. ఐదేళ్ల కిందట..రామాయపల్లి మీదుగా మనోహరాబాద్-కొత్తపల్లి రైల్వే మార్గం వెళ్లంది. రైలు వెళ్లినప్పుడల్లా ఇక్కడ వాహనాలు భారీగా నిలిచిపోతుండటంతో పై వంతెన నిర్మించాలని తలపెట్టారు. ఐదేళ్ల కిందట రూ.100 కోట్లకు పైగా నిధులతో దీని నిర్మాణ పనులను పురూ చేశారు. అంతకుముందే రెండు అండర్ పాస్ లు ఉన్నాయి. ఒక వైపు పూర్వం.. వంతెన నిర్మాణంలో హైదరాబాద్ నుంచి నిజామాబాద్ వైపు పనులు పూర్తవడంతో వాహనదారులను ఆ మార్గంలో అనుమతించారు. నిజామాబాద్ నుంచి హైదరాబాద్ మార్గంలో పూర్తికాలోంది. దీంతో అండర్ పాస్ లోనే వెళ్లాలిని పరిస్థితి. కి.మీ.కు పైగా ఉండే ఈ అండర్ పాస్ లో అడుగుడుగునా గుంతలు ఏర్పడటంతో చోదకులు నానాపాట్లు పడుతున్నారు. రాత్రివేళ గుంతలు కనిపించక ప్రమాదాలు జరుగుతున్నాయి.వర్షం పడితే అంతరాయం వర్షం కురిస్తే అండర్ పాస్ లో భారీగా నీరు నిలిచి రాకపోకలకు తీవ్ర అంతరాయం ఏర్పడుతోంది. వర్షాల్తో గుంతలు ఏర్పడ్డాయి. పలుమార్లు వాటిలో వాహనాలు పడి పాడయ్యాయి. వర్షం పడితే నిలిచిన నీటిని తొలగించడానికి మోటార్లు ఉపయోగించాల్సిన పరిస్థితి ఉండేది. ఇటీవల కాలువలు నిర్మించడంతో ఆ బాధ తప్పింది.

ఆర్టిసీ స్థలం.. ఆక్రమణకు యత్నం




కోరుట్ల: కోరుట్లలో రూ.కోట్ల విలువ చేసే ఆర్టిసీ స్థలానికి రక్షణ కరవెంది. 63వ జాతీయ రహదారిని ఆనుకుని ఉన్న 12.18 ఎకరాల స్థలాన్ని ప్రభుత్వం 1977లో ఆర్టిసీ కేటాయించింది. ఈ స్థలం చాలా సర్వే సంబంధం విస్తరించి ఉంది. అందులోనే సుమారు 9 ఎకరాల్లో బస్ స్టాండ్, బస్ డిపో, పెట్రోల్ పంపు ఏర్పాటుచేసే ప్రహారీ నిర్మించారు. కొంతకాలానికి దుకాణాల సమూహాలను నిర్మించి అడ్డెకిచ్చారు. ఐస్ డిపోను ఆనుకుని ఉన్న మిగిలిన సుమారు మూడెకరాల స్థలానికి ఎలాంటి రక్షణ గోడ, కంచె ఏర్పాటు చేయలేదు. భారీగా ముళ్లచెట్లు పెరిగి చిత్తడిగా మారింది. దానిచుట్టూ పట్టా భూములున్నవారు ఆర్టిసీ స్థలాన్ని కొంతమేర ఆక్రమించుకుని ఇళ్ల నిర్మాణాలు చేపట్టారు. **తప్పుడు ప్రవచనాలతో..**కోరుట్ల ఆర్టిసీ మొత్తం 12.18 ఎకరాల స్థలం ఉండగా.. అందులో 9 ఎకరాల చుట్టూ మాత్రమే ప్రహారీ నిర్మించారు. మిగిలిన సుమారు మూడెకరాల స్థలం చుట్టూ ఎలాంటి గోడ, రక్షణ కంచె ఏర్పాటు చేయకపోవడంతో దాని చుట్టూపక్కలవారు కొంతమేర స్థలాన్ని ఆక్రమించి పలు ఇళ్ల నిర్మాణాలు చేపట్టారు. గతంలో రెండుసార్లు ఆక్రమించేందుకు స్థలాన్ని చదును చేయగా ఆర్టిసీ

అధికారులు అడ్డుకున్నారు. ఇటీవల కొందరు ఆ స్థలం తమదేనని తప్పుడు ప్రవచనాలను చూపి ఆక్రమణకు దిగారు. **ఆరుగురిపై కేసు** సుమారు ఏకరం స్థలంలో మట్టి పోసి చదును చేశారు. దాని చుట్టూ రాళ్లతో హద్దులు ఏర్పాటు చేసుకున్నారు. తర్వాత దానిచుట్టూ గోడను నిర్మించే పనిని నాలుగు రోజుల క్రితం చేపట్టగా ఆర్టిసీ అధికారులు అడ్డుకునే ప్రయత్నం చేశారు. దీంతో వారు ఆర్టిసీ అధికారులపై బెదిరింపులకు దిగారు. వెంటనే పోలీసులకు ఫిర్యాదు చేయగా.. సంఘటన స్థలానికి చేరుకొని ఇరువురి స్థల పత్రాలను పరిశీలించారు. సర్వేయర్ కొలతలో ఆర్టిసీ చెందినదిగా నిర్ధారించారు. దీనిపై ఫిర్యాదు మేరకు పోలీసులు ఆరుగురిపై కేసు నమోదు చేశారు. **ఉన్నతాధికారులకు నివేదించాం** స్థలం చుట్టూ ఎలాంటి హద్దులు, గోడలను నిర్మించకుండా ఆర్టిసీ నిర్మించారు. మిగిలిన సుమారు మూడెకరాల స్థలం చుట్టూ ఎలాంటి గోడ, రక్షణ కంచె ఏర్పాటు చేయకపోవడంతో దాని చుట్టూపక్కలవారు కొంతమేర స్థలాన్ని ఆక్రమించి పలు ఇళ్ల నిర్మాణాలు చేపట్టారు. గతంలో రెండుసార్లు ఆక్రమించేందుకు స్థలాన్ని చదును చేయగా ఆర్టిసీ

పెద్ద పంచాయతీ.. పోరు రిసెవ్ తరం

పెద్దపల్లి : పల్లెల్లో స్థానిక ఎన్నికల పోరు వేడెక్కుతోంది. పెద్ద పంచాయతీలో సమరం ఆసక్తి రేపుతోంది. ఆశావహాలు బరిలో దిగేందుకు ఉత్సాహం చూపుతున్నారు. గ్రామ ప్రథమ పౌరుడి పీఠం దక్కించుకునేందుకు పోటీ పడుతున్నారు. జిల్లాలో 263 గ్రామపంచాయతీలు ఉన్నాయి. 2011 జనాభా అధారంగా 8 గ్రామ పంచాయతీలు 5 వేలకంటేపైనే జనాభా కలిగి ఉండటంతో వీటిలో పోటీ తీవ్రత పెరిగింది. పుష్పలంగా ఆర్థిక వనరులు అందుబాటులో ఉండటంతో పెద్ద పంచాయతీలో పాగా వేసేందుకు ఆశీర్వాదాలు పొందుతున్నాయి. పల్లెలకు అభివృద్ధి నిధుల కేటాయింపు జనాభా ప్రాతిపదికన పరిగణనలోకి తీసుకుంటున్నారు. కేంద్ర, రాష్ట్ర ప్రభుత్వాలు పల్లెల ఆర్థిక వృద్ధి కోసం 14వ అర్థిక సంఘం, సాధారణ నిధులను మంజూరు చేస్తున్నాయి. సీజనరేజ్, వినోద పన్ను, మినరల్ ప్రొఫెస్, స్టాంప్, వారసంతలు, ఆస్తులపై పన్నుల వసూళ్లు చేస్తున్నారు. ఇలా పలు రకాలుగా నిధుల రాబడి ఉంటుంది. ఎంత ఎక్కువ జనాభా ఉంటుందో అదే స్థాయిలో నిధులు సమకూరసాగుతాయి. ఆయా నిధుల మంజూరుతో గ్రామాల్లో అభివృద్ధి పనులు చేసే అవకాశం ఉంది. అభివృద్ధి నిధుల ఖర్చు చేస్తూ నాలుగు పైసలు వెనకేసుకునే అవకాశం ఉండటంతో మొగ్గు చూపుతున్నారు. ధర్మాంలో 6,042, నందిమేడారంలో 6,235, జూలపల్లిలో 5,432, కమాన్ పూర్ మండలం జూలపల్లిలో 6,303, కమాన్ పూర్ లో 7,401, రామగిరి మండలం పన్నూర్ లో 9,326, ఓదెలలో 7,470, కాల్వశ్రీరాంపూర్ లో 5,591 చొప్పున జనాభా ఉంది. కమాన్ పూర్,

పన్నూర్ గ్రామపంచాయతీల పరిధిలో సింగరేణి బోగ్గు గనులు విస్తరించి ఉన్నాయి. మిగిలిన గ్రామాల్లో వ్యవసాయం, వ్యాపార రంగాల్లో తనవైన ముద్ర చాటుతున్నాయి. జూలపల్లి ఎస్సీ మహిళ, ఓదెల జనరల్, కమాన్ పూర్ మండలం జూలపల్లి బీసీ మహిళ, కమాన్ పూర్ జనరల్, పన్నూర్ లో బీసీ జనరల్, కాల్వశ్రీరాంపూర్ జనరల్, నందిమేడారం బీసీ జనరల్, ధర్మాంలో బీసీ మహిళా రిజర్వేషన్ కేటాయించారు.



మిర్యాలగూడకు.. ఆ పేరెలా వేచ్చిందంటే...!

మిర్యాలగూడ : రాష్ట్రంలోని ప్రధాన పట్టణాల్లో ఒకటిగా ఉన్న మిర్యాల గూడ ప్రాంతం..పంట సేకరణ, రైస్ మిల్లుల రంగంలో దేశంలోనే పేరు గాంచింది. ఇంతటి ప్రాధాన్యం కలిగిన మిర్యాలగూడకు ఆ పేరెలా వచ్చిందో తెలుసుకోవాలనే ఆసక్తి అనేక మందికి ఉంటుంది. పూర్వం నుంచి ఉన్న కథనాల ప్రకారం..నిజాం నవాబులు తమ పాలనలో భాగంగా నాణ్యత మార్పిడికి ఈ ప్రాంతంలో టంకశాలను ఏర్పాటు చేశారు. ఆ టంకశాల వ్యవహారాలు పర్మిట్ కేంద్రం చేదుకు మీర్ ఆలం అనే అధికారిని నియమించారు. ఆయన గుర్రాలను నిలిపేందుకు, సేద తీరేందుకు పెద్ద బజార్ లో ఓ భవనాన్ని సైతం నిర్మించారు. ఆయన పేరుతోనే ఈ ప్రాంతం మిర్యాలగూడగా మారిందని పలువురు చెబుతుంటారు.



ఆయన హయాంలో నిర్మించిన మసీదు సైతం ప్రస్తుతం పట్టణంలోని పెద్ద బజారులో నేటికీ ఉంది. తొలుత పురపాలకం..ఆ తర్వాత మేజర్ గ్రామ పంచాయతీగా తిరిగి పురపాలకంగా ఏర్పడి ప్రస్తుతం గ్రేడ్-1 పురపాలకంగా ఉంది. పట్టణ జనాభా 1941లో 5,628 ఉండగా.. 2011 నాటికి 1.09 లక్షలకు చేరింది. ప్రస్తుతం లక్షన్నర పైగా జనాభా ఉన్న పట్టణం గుండా రాష్ట్ర రహదారి, జాతీయ రహదారి 167తో పాటు రైలు మార్గం సైతం ఉంది.

డబ్బులు ఎవరికీ ఊరికే రావు..!

చిట్టాలు : అది రామాపురం. ప్రజలు వ్యవసాయం, ఆధారిత కూలీ పనులతో జీవనం సాగిస్తుంటారు. నడి వయస్సులు గ్రామ కూడలిలోని మర్రిచెట్టు కిందకు చేరి, పిచ్చాపాటిగా కబుర్లు చెప్పుకుంటూ ఉంటారు. రోజు మాదిరిగానే దానయ్య, రామిరెడ్డి, లతీఫ్, అంజయ్యలు మధ్యాహ్నం అక్కడికి చేరుకున్నారు. గ్రామంలో పంచాయతీ ఎన్నికల వాతావరణం రావడంతో కబుర్లు ఎన్నికలు, పోటీచేసే అభ్యర్థుల మీదికి మళ్లాయి. 'గత సర్పంచి ఎన్నికల్లో మా మేనమామ ఊర్లో ఓటుకు రూ.2 వేలు పంచారంటే.. తనకు తెలిసిన విషయం చెప్పారు లతీఫ్.

'నిజమే లతీఫ్ భాయ్.. మా అత్తగారి ఊర్లో కూడా అందరికీ ప్రతిరోజు మధ్యాహ్నం బిర్యానీ పెట్టారంటే.. ఓటుకు రూ.వెయ్యి ఇచ్చారంటే.. రాత్రి దావత్ కూడా ఇచ్చారంటే' చెప్పారు అంజయ్య. 'ఎవరి కోసం ఖర్చుచేస్తారు. పదవిలోకి రారా? వచ్చాక సంపాదించుకోరా? ఇక్కడ మనకి ఇవ్వాల్సింది. లేదంటే మనమే గట్టిగా ఆడగాలి.' హక్కు మాదిరిగా బలగ్రుద్దినట్లుగా చెప్పారు రామిరెడ్డి.



అంజయ్య, పక్కన కిరాణికొట్టు దగ్గర నిల్వని వారి సంభాషణ వింటున్న రాకేష్ అనే డిగ్రీ విద్యార్థి వారి వద్దకు వచ్చి మాటలు కలిపాడు. 'అభ్యర్థులు మనకి డబ్బులు ఎందుకు ఇవ్వాలో..?' అడిగాడు వారిని ఉద్దేశించి. 'అన్ని ఊర్లల్లో జరుగుతున్నది ఇదేగా. ఇక్కడకొత్తేముంది బాబూ..?' అంటూ ప్రశ్నించారు వాళ్లు. అప్పుడు రాకేష్ ఇలా చెప్పాడు.. 'మీరంతా ఎవరికన్నం మీద వారు ఆధారపడి బతుకుతున్నారాళ్లు. కష్టపడకుండా ఏనాడైనా డబ్బులు వచ్చాయా? మధ్యాహ్నం బిర్యానీ, రాత్రి దావత్ పేరుతో రకరకాల రుతులు చూపించేది ఎందుకనుకుంటున్నారు. వారం, పది రోజులపాతే ఈ బిర్యానీ, దావత్ జాతర. నాకు తెలిసిన మిత్రుడి గ్రామంలో ఇలాగే ఖర్చుచేసిన అభ్యర్థి ఓడిపోయాడు. పోలింగ్ మరునాటిరోజు తమ కుటుంబ సభ్యులతో కలిసి ఇచ్చిన డబ్బులను ముక్కుపిండి వసూలు చేసుకున్నారు. అందుకే పోటీచేసే అభ్యర్థుల గుణగణాలు, వ్యక్తిత్వం చూసి ఓటేయండి. వారు ఇవ్వమనే డబ్బులకు కాదు. ఆలోచించండి. డబ్బులు ఎవరికీ ఊర్లోనే రావు.' అని చెప్పి నవ్వుతూ వెళ్లిపోయాడు.

చీకచీకా రైల్వే స్టేషన్ పునరాభివృద్ధి

హైదరాబాద్ : అమృత్ భారత్ స్టేషన్ స్కీంలో భాగంగా చేపట్టిన రైల్వేస్టేషన్ పునరాభివృద్ధి పనులను వేగంగా చేపట్టడంపై దక్షిణ మధ్య రైల్వే డ్యూటీ సారించింది. ఇటీవలే పనులు పూర్తి చేసి బేగంపేట రైల్వేస్టేషన్ ను ప్రారంభించగా మిగిలిన 11 స్టేషన్ల పనులు పూర్తిచేసే ఉన్నాయి. వీటిలో హైటెక్ సిటీ, మల్లాజిగిరి స్టేషన్ల పనులను ఫిబ్రవరిలోగా పూర్తి చేయాలని అక్షయం నిర్ణయించుకున్నారు. బేగంపేట రైల్వేస్టేషన్లో మరిన్ని సౌకర్యాల కల్పనపై డ్యూటీ సారించి రెండో ప్రవేశ ద్వారాన్ని ఏర్పాటు చేస్తోంది. ప్రస్తుతం బేగంపేట మెట్రో స్టేషన్ వైపు నుంచి ప్రయాణికులు రాకపోకలు సాగిస్తుండగా.. రెండో మార్గం నుంచి రాకపోకలు సాగించడంతో పాటు వాహనాలు నిలిపేలా పార్కింగ్ సదుపాయాన్ని కల్పించనున్నారు. మల్లాజిగిరి స్టేషన్లో 85 శాతం పనులు పూర్తయ్యాయి. ప్రస్తుతం దాదాపుగా పూర్తయింది. ఆర్పిఎస్ కార్యాలయం, డిస్టాల్, ప్రయాణికులు వేచిఉండే గదులు, ఫ్లాట్ ఫాం 1, 2లో పనులు తుది దశలో ఉన్నాయి. హైటెక్ సిటీ రైల్వేస్టేషన్లో సుమారు 80 శాతం పనులు పూర్తికాగా ఫిబ్రవరిలో రెండో దశ పనుల్లో భాగంగా రూ.10 కోట్లతో మౌలిక సదుపాయాల కల్పనపై అధికారులు డ్యూటీ సారించనున్నారు. అధికారితో పాటు.. రాజధాని పరిధిలో చేపట్టిన పనులతో రైల్వేస్టేషన్ల రూపురేఖలు మారబోతున్నాయి. స్టేషన్ల పునరాభివృద్ధి పనుల కోసం దక్షిణ మధ్య రైల్వే సుమారు రూ.490 కోట్లు ఖర్చు చేస్తోంది. రాష్ట్ర వ్యాప్తంగా రూ.1830.4 కోట్ల వ్యయంతో 38 స్టేషన్లను ఎంపిక చేసి అభివృద్ధి చేస్తుండగా రాజధాని పరిధిలోనే 12 స్టేషన్లు ఉండడం విశేషం. వచ్చే ఏడాది డిసెంబరు నాటికి సికింద్రాబాద్ రైల్వేస్టేషన్ పనులు పూర్తవునున్నాయి.

విధులు సరే.. నిధులేవీ?



నకిలేకల్ : పల్లెలకు ఎన్నికల పండుగొచ్చింది. విజయం తం కావాలంటే సరిపడా డబ్బులుండాలి. నామినేషన్ ఫుట్టం ముగిసినా ఎన్నికల నిర్వహణ కోసం క్షేత్రస్థాయికి మైనా నిధులు ప్రభుత్వం నుంచి రాలేదు. గ్రామాల సంఖ్య ఆధారంగా ఒక్కో మండలానికి రూ.బదు నుంచి పది లక్షలు అవసరం అవుతున్నాయి. అధిక శాతం మండల పరిషత్ లలో జనరల్ ఫండ్ కూడా లేకపోవడంతో ఎన్నికల ఏర్పాట్లకు జిల్లా కేంద్రం నుంచి పలుమార్లు ఎన్నికల సామగ్రిని తీసుకువచ్చేందుకు వాహనాల అద్దెలు, కోడ్ అమలుకు ఏర్పాట్లు, పంచాయతీలకు ఎన్నికల సామగ్రి ప్రసాదిస్తే, స్వీకరణ కోసం రవాణా ఛార్జీలు, కేంద్రాల నిర్వహణ, పోలింగ్ సిబ్బందికి భోజనాలు తదితర ఖర్చులు ఉంటాయి. పోల్

సిబ్బంది రెమ్యూనరేషన్ మండలానికి రూ.3 లక్షలకుపైగా అవసరంగా ఉంటుంది. 2019లో జరిగిన పంచాయతీ ఎన్నికల్లో ముందస్తుగానే ప్రతి మండలానికి రూ.లక్ష చొప్పున విడుదల చేయడంతో ఏర్పాట్లు జరిగిపోయాయి. నాలుగైదు గ్రామాలకు ఒకటి చొప్పున నామినేషన్ స్వీకరణ (స్టేజ్-1) కేంద్రాలను ఏర్పాటు చేశారు. ఇలా ఒక్కో మండలంలో ఐదు నుంచి పది వరకు కేంద్రాలు ఏర్పాటు చేసి నామినేషన్లు స్వీకరించారు. ఎన్నికల అధికారులు, గ్రామ పంచాయతీల సిబ్బంది, పోలీసులు ఇలా.. 20 మంది వరకు పనిచేశారు. వీరికి భోజన వసతి సౌకర్యాల భారం అంతా సంబంధిత పంచాయతీ కార్యదర్శులపైనే పడడం గమనార్హం. నామినేషన్ల చివరి రోజు గడువు ముగిసేలోపు డిజిటల్ గడియారాలను కొనుగోలు చేయాలని శుక్రవారం ఉన్నతాధికారుల నుంచి ఆదేశాలు రావడంతో క్షేత్రస్థాయి సిబ్బంది పరుగులు తీశారు. ఒక్కో డిజిటల్ వాచ్ ను రూ.వెయ్యి నుంచి 1200లకు కొనుగోలు చేసి స్టేజ్-1 కేంద్రాల్లో పెట్టారు. ఎన్నికల నిర్వహణ నిధులు త్వరలోనే అందుతాయని, క్రెజిట్ నుంచి విడుదల కావాల్సి ఉందని నియోజకవర్గానికి చెందిన ఒక అధికారి తెలిపారు. తొలిరోజు ఇలా.. మండలాల: 33 గ్రామ పంచాయతీలు 869 వార్డులు: 7,494 నామినేషన్ స్వీకరణ కేంద్రాలు 117

పర్యావరణం..!



మిర్యాలగూడ : ఉమ్మడి జిల్లాలో ఏటా కాలుష్యం భారీగా పెరుగుతోంది. రహదారుల నిర్మాణం, విస్తరణతో చెట్లనే నరికేయడం, పరిశ్రమలు కాలుష్య నియంత్రణ మండలి నిబంధనలు పాటించకపోవడం, వాహనాల వినియోగం భారీగా పెరగడం తదితర కారణాలతో కాలుష్యం కోరలు చాస్తోంది. ప్రజలు, పారిశ్రామిక వేత్తల్లో అవగాహన పెంచేందుకు ఏటా డిసెంబరు 2న 'జాతీయ కాలుష్య నియంత్రణ దినోత్సవం' నిర్వహిస్తున్నారు. ప్రమాదకరంగా ధూళి కణాలు.. కాలుష్య నియంత్రణ మండలి నిబంధనల ప్రకారం ఘనపు మీటరు గాలిలో 2.5 మైక్రో మీటర్ (పీఎం 2.5) వ్యాసం గల ధూళి కణాల సూచీ 30 వరకు ఉంటే కనిష్ట ప్రమాదంగా పరిగణిస్తారు. కానీ ఉమ్మడి జిల్లాలో పలు సమయాల్లో 30 దాటి అధికంగా నమోదవుతుంది. మరో వైపు నిబంధనల ప్రకారం ఘనపు మీటరు గాలిలో 10 మైక్రో మీటర్ వ్యాసం(పీఎం10) కలిగిన ధూళి కణాల సూచీ 50 వరకు ఉండొచ్చు. కానీ ఉమ్మడి జిల్లాలోని నల్గొండలో 70, సూర్యాపేటలో 73, దేవరకొండలో 81గా నమోదవుతుంది. ఉమ్మడి జిల్లాలో గాలి నాణ్యత పరీక్ష కేంద్రాలు ఉన్న పట్టణాలు సూర్యాపేట 3 మిర్యాలగూడ 3 నల్గొండ 1 భువనగిరి 1 వీడని ఫ్యాక్టరీ భూతం.. తక్కువ మందం కలిగిన ఫ్యాక్టరీ సంఘం వినియోగంపై ప్రభుత్వం

నిషేధించినప్పటికీ ఉమ్మడి జిల్లాలో యధేచ్ఛగా వినియోగిస్తున్నారు. 19 పురపాలకాల్లో నిత్యం టన్నుల కొద్దీ ఫ్యాక్టరీ వ్యర్థాలు పేరుకుపోతున్నాయి. ఈ ఫ్యాక్టరీ సంఘం కారణంగా పర్యావరణ కలుషితంతో పాటు వాటిని తింటున్న మూగజీవులు అనారోగ్యానికి గురవుతున్నాయి. నీటి కాలుష్యంతో అనారోగ్యం.. ఉమ్మడి జిల్లాలో ప్రధానంగా కృష్ణా, మాసీ వంటి నదులతో పాటు జలాశయాలు, వేల సంఖ్యలో చెరువులు, కుంటలు ఉన్నాయి. జిల్లాలో ఉన్న పలు పరిశ్రమల నుంచి వ్యర్థాలను నిబంధనలకు విరుద్ధంగా నేరుగా కాలుష్యం వదులుతుండడం, పంట పొలాల్లో విస్తృతవిధిగా క్రిమి సంహారక మందులు వాడడం వంటి కారణాలతో జలవనరులన్నీ కలుషితం అవుతున్నాయి. నియంత్రించేందుకు ఇవి పాలించాలి వ్యక్తిగత వాహనాల వినియోగాన్ని తగ్గించాలి విరివిగా మొక్కలు నాటి వాటిని సంరక్షించుకోవాలి పరిశ్రమలు కాలుష్య నియంత్రణ మండలి నిబంధనలు పాటించాలి పంట వ్యర్థాల కాల్చివేతను నిరోధించాలి. ప్రజలు భాగస్వాములు కావాలి కాలుష్యం ఏ రూపంలో ఉన్నా ప్రజలు జీవ జాతులకు అనర్థాలు తప్పవు. ముఖ్యంగా జల, వాయు కాలుష్యాల కారణంగా శ్వాస సంబంధ వ్యాధులు, ఆస్తమా, ఊపిరితిత్తుల సమస్యలు, గుండె పోటు, ఊపిరితిత్తుల క్యాన్సర్, చర్మ వ్యాధులు వంటి పలు రకాల సమస్యలు వచ్చే ప్రమాదం ఉంది. కనుక కాలుష్య నియంత్రణలో ప్రజలు సైతం భాగస్వాములు కావాలి. దాక్టర్ ప్రసన్నకుమార్, మిర్యాలగూడ

వడివడిగా ధాన్యం సేకరణ



ఎల్లారెడ్డిపేట: వానాకాలం సీజన్ లో రైతులు పండించిన ధాన్యం సేకరణ వడివడిగా కొనసాగుతోంది. మెట్ట ప్రాంతమైన జిల్లాలో అత్యధిక విస్తీర్ణంలో రైతులు సరి పంటను సాగు చేశారు. 4.50 లక్షల మెట్రిక్ టన్నుల ధాన్యం నిలిపివేసినప్పటికీ అధికారులు అంచనా వేశారు. జిల్లా వ్యాప్తంగా కొనుగోలు కేంద్రాలను ఏర్పాటు చేసి, 2.70 లక్షల మెట్రిక్ టన్నుల ధాన్యాన్ని ప్రభుత్వం ద్వారా కొనుగోలు చేయాలని నిర్ణయించారు. ఈ వేరకు అవసరమైన చోట కేంద్రాలను నెలకొల్పారు. ఈ నెల 1 వరకు 32,085 మంది రైతులు వద్ద రూ.474.04 కోట్లు విలువ చేసే 198426 మెట్రిక్ టన్నులు కొన్నారు. 26,541 మంది రైతులకు చెందిన 1,41,842 మెట్రిక్ టన్నుల ధాన్యం డబ్బులు రూ.308.86 కోట్లను రైతుల ఖాతాల్లో జమ చేశారు. ఆకాల పర్యాలతో ఆందోళన చెందిన..

వడివడిగా ధాన్యం సేకరణ

వానాకాలం వరి కోతలను ప్రారంభించిన రైతులు వెనువెంటనే ధాన్యాన్ని కొనుగోలు కేంద్రాలకు తరలించారు. తొలుత అప్పుడప్పుడు కురిసిన ఆకాల వర్షాలతో అన్నదాతలు ఆందోళన చెందారు. కొనుగోలు కేంద్రాల్లోని ధాన్యం తడిసిముద్దయింది. కొన్ని చోట్ల వర్షపు నీటిలో కొట్టుకుపోయింది. తడిసిన ధాన్యాన్ని ఆరబెట్టేందుకు తీవ్ర ఇబ్బందులను ఎదుర్కొన్నారు. నిర్ణీత తేమశాతం 17 వచ్చిన ధాన్యాన్ని కుప్పగా పోయడం, మళ్లీ ఎండబెట్టడం వల్ల రైతులు పట్టణ అద్దెకు, కూలీలకు అదనపు వ్యయం చేయాల్సి వచ్చింది. తూకాలు కూడా మందకొడిగా సాగాయి. ఆ తర్వాత పర్యవేక్షణ వ్యయం, శీతాకాలం ప్రారంభవడంతో ఇక్కట్లు తీరాయి. వాతావరణం అనుకూలించగానే తూకాలు వేగవంతమయ్యాయి. తూకం వేసిన బస్తాలను కూడా కేటాయించిన మిల్లులకు చేర్చే ప్రక్రియను అధికారులు వేగవంతం చేశారు. జిల్లా కలెక్టర్ నుంచి మండల స్థాయి వరకు అధికారులు కొనుగోలు కేంద్రాలను పర్యవేక్షిస్తున్నారు. కేంద్రాల్లో నెలకొన్న సమస్యలను ఎప్పటికప్పుడు పరిష్కరిస్తున్నారు. గన్నీ సంఘలు, హమాలిలు, లారీల కొరతను అధిగమించేందుకు చర్యలు చేపట్టారు. కేంద్రాల నిర్వహణకు, మిల్లుల్లో రైతులను సమస్యయవస్తున్నాయి. వచ్చే నెల రెండో వారం వరకు జిల్లాలో కొనుగోళ్లు పూర్తయ్యే అవకాశాలున్నాయని అధికారులు పేర్కొంటున్నారు. 25 కేంద్రాల మూసీవేత జిల్లా వ్యాప్తంగా ఏర్పాటు చేసిన 239 కొనుగోలు కేంద్రాల ద్వారా ధాన్యాన్ని సేకరించారు. 18,8475 మెట్రిక్ టన్నుల దొడ్డు ధాన్యం, 9951 మెట్రిక్ టన్నుల సన్నరకం వడ్డను కొన్నారు. ఇందులో 1,90,942 మెట్రిక్ టన్నుల ధాన్యాన్ని మిల్లులకు చేరారు. తూకం వేసిన ధాన్యాన్ని మిల్లులకు తరలించాల్సి ఉంది. కొనుగోళ్లు పూర్తి చేసుకున్న 25 కేంద్రాలను మూసీ వేశారు.

ఉద్యానంపై కన్ను.. అధికారుల దన్ను

హైదరాబాద్ : నగరంలో ఉద్యానవనాలకు రక్షణ కల్పించాలని జీపావ్ ఎన్టీ అధికారులే వాటి మనుగడను ప్రశ్నార్థకం చేస్తున్నారు. జూబ్లీహిల్స్ ప్రధాన రహదారికి, రోడ్డు నం.66కు ఆనుకుని 30 గుంటల్లో ఉండాలిని పార్కు విషయంలో అదే జరిగింది. ఎలాంటి సర్వే చేయకుండా.. దశాబ్దాల నాటి ఉద్యానవనం అక్షయంగా బల్యియా అధికారులు దన్నుగా నిలిచారు. ఇది పార్కు కాదు.. రోడ్డు అని అధికారులు నిర్ణయించడంతో స్థానికులు రెచ్చిపోయారు. ఉద్యానవనం ప్రహారీని కూల్చి లోపల చెట్లను తొలగించి 10 అడుగుల మట్టితో పూడ్చి రోడ్డును నిర్మించారు. ఫుటనపై విచారణ జరపాలని, బాధ్యులపై చట్టపరంగా చర్యలు తీసుకోవాలని జూబ్లీహిల్స్ డివిజన్ కార్పొరేటర్



వెంకటేశ్, స్థానికులు కోరుతున్నారు. రూ.50కోట్ల భూమి జూబ్లీహిల్స్ హొంగ్ సొసైటీ లేఅవుట్ ప్రకారం రోడ్డు నం.66 నుంచి పక్కనున్న కాలనీకి రోడ్డు ఉంది. ఆ లేఅవుట్ ఎప్పటిది.. సవరణకు గురైన లేఅవుట్.. కాదా అన్నది జూబ్లీహిల్స్ సర్కిల్ అధికారులు విచారించలేదు. సర్కిల్ ఉన్నతాధికారిని వివరణ కోరగా విచారించి చెబుతానని సమాధానమిచ్చారు. అంటే.. గుడ్డిగా పార్కు గోడను కూల్చి.. రోడ్డు నిర్మాణానికి అధికారులు అంగీకరించారని ఆరోపణ తోంది. దాదాపు 600 గజాల్లో రోడ్డు నిర్మించారని, దాని విలువ రూ.50 కోట్ల వరకు ఉంటుందని జోనల్ కమిషనర్ కార్యాలయంలో స్థానికులు ఫిర్యాదు చేశారు.

పోకిరీలు!

“అతడో ప్రభుత్వ ఉద్యోగి.. తననెవరూ గమనింబ్దదనే ధీమాతో ఆడపిల్లతో అనుచితంగా ప్రవర్తించాడు. అదుపులోకి తీసుకున్న పోలీసులతో వాదనకు దిగాడు. తాము రికార్డ్ చేసిన వీడియోను చూపితే తప్పించింది.. కాళ్ళావేళ్ళా వదాడు.” “ఆరు పదుల వయసు.. మనుమరాలి వయసున్న బాలికను తాకాడు. మరో మహిళకు దగ్గరగా వెళ్లి విశృతబద్ధి చూపే ప్రయత్నంలో షీటీమ్స్ చిక్కాడు. కొన్నెలింగ్ సమయంలో కుటుంబసభ్యుల ఎదురు ముఖం చూపలేక విలవిల్లాడిపోయాడు. మరోసారి ఇటువంటి చేష్టలకు పాల్పడితే జైలు ఖాయమని పోలీసులు హెచ్చరించారు.” ఈనాడు, హైదరాబాద్ : నగరంలో నిత్యం ఆడపిల్లలు వేధింపులు చవిచూస్తున్నారు. గడప దాటినప్పటి నుంచి ఇల్లు చేరేవరకూ కొందరి విశృతచేష్టలకు మనోవేదన అనుభవిస్తున్నారు. సామాజిక మార్గమూలు, బహిరంగ ప్రదేశాల్లో ఆకతాయిల వేధింపులపై నెలకు 500కుపైగా ఫిర్యాదులు వస్తున్నాయి. షీటీమ్స్ నిఘాతో రోజూ 10-15 మంది పట్టుబడుతున్నారు. వేధింపులకు గురైన బాధితురాలు దాన్తుంచి బయటపడేందుకు 3-4 నెలల సమయం పడుతుందని మనస్తత్వ నిపుణులు విశ్లేషిస్తున్నారు. సున్నిత మనస్సులైతే 1-2 ఏళ్ల పాటు కుంగబాటుకు గురవుతుంటారు. పరుస ఫిర్యాదులతో సీపీ సబ్జనార్ పోకిరీలపై కఠిన చర్యలకు ఉపక్రమించారు. ఆడపిల్లల జోలికొస్తే హిస్టరీ షీట్ ఫిషెన్ చేయమని ఎన్ పావోలను ఆదేశించారు. అమ్మాయిలను వేధిస్తే కొలుపు మాయం ఆకతాయిలకు అడ్డుకట్ట వేసే క్రమంలో పోలీసులు కేసులు, కొన్నెలింగ్ కే పరిమితంగాకుండా ఆ ప్రబుద్ధులు పనిచేసే కంపెనీలకు సమాచార మిస్తున్నారు. వినాయక ఉత్సవాలు, బోనాలు, ఊరేగింపుల్లో యువతలతో అనుచితంగా ప్రవర్తించిన 1000 మందిని పట్టుకున్నారు. వీరిలో ప్రైవేటు, ప్రభుత్వ ఉద్యోగులు, వృద్ధులు, మైన్లున్నారు. ప్రభుత్వ ఉద్యోగులకు ఉన్నతాధికారులు మెమోలు జారీచేశారు. ప్రైవేటు ఉద్యోగుల్లో 20 మందిని కొలుపుల నుంచి తొలగించినట్లు సమాచారం. మెట్రోరైల్వే, బిస్కెట్లు, విద్యాసంస్థల సమీపంలో పోకిరీలపై షీటీమ్స్ నిఘా ఉందని.. మహిళా భద్రతా విభాగం డీసీపీ డా.లావణ్య నాయక్ జాడపే హెచ్చరించారు. బాధితులు దయల్ 100, 112 ద్వారా ఫిర్యాదు చేయాలన్నారు.

ఎనిమిదేళ్లయినా ఎదురుదెబ్బలేనా?

హైదరాబాద్ : హైదరాబాద్ మెట్రోరైలు సేవలు ప్రారంభమై ఎనిమిదేళ్లు అవుతున్నా ఇప్పటికీ బాలారిష్టలను ఎదుర్కొంటోంది. కనుచూపు మేరలో కష్టాలు గట్టెక్కె పరిస్థితి కన్పించకపోవడంతో సర్కారు కు అప్పగించేందుకు ఎల్ అండ్ డీ హైదరాబాద్ మెట్రోరైలు సంస్థ సిద్ధమైంది. మెట్రోను ప్రభుత్వ ప్రైవేటు భాగస్వామ్యంలో నిర్మించారు. కేటాయించిన భూముల నుంచి 45 శాతం ఆదాయం రాబట్టకోవాలి. రియల్ ఎస్టేట్, ప్రకటనలు, ప్రయాణికుల ఛార్జీల ద్వారా గత ఆర్థిక సంవత్సరంలో రూ.111 2.66 కోట్లు వచ్చింది. ఖర్చేమో రూ.1738.57 కోట్లు. ఇందులో రూ.940 కోట్లు అప్పులపై వడ్డీలకు చెల్లిస్తున్నారు. 2024-25లో రూ.625.88 కోట్ల నష్టం వచ్చింది. ఏటే పెరుగుతోంది. సమస్యలు అధిగమించలేక...



రద్దీకి అనుగుణంగా రైళ్లను మెట్రో నడవలేపోతుంది. సర్కారు చేతికి వచ్చాక కొనుగోలుకు ఆర్డర్ ఇస్తే కొత్త కోచ్ లు వచ్చేందుకు 18 నెలలు పడుతుందని మెట్రో ఎండ్ అంటున్నారు. మెట్రోరైలు స్టేషన్ల నుంచి ఫస్ట్ అండ్ లాస్ట్ మైల్ కనెక్టివిటీ సమస్యగా ఉంది. కొన్ని స్టేషన్లకు మినహా గుమ్మం నుంచి గమ్మం దాకా సేవలు లేవు. దీంతో వ్యక్తిగత వాహనాల్లో వెళ్లేందుకు ఎక్కువ మంది మొగ్గుచూపుతున్నారు. మెట్రో విస్తరణ ముందుకు సాగకపోవడం కూడా ప్రయాణికుల సంఖ్య పెరగకపోవడానికి ఒక కారణంగా కనబడుతోంది. మెట్రో రైలు స్టేషన్లలో మార్ట్ ఉన్నాయి. వీటిని లీజు ఇవ్వడంలో సదరు సంస్థ పూర్తిగా విఫలమైంది. మెట్రో, ఆర్టీసీ, ఎఎంఐఎస్, క్యాబ్లు అన్నింటికీ చెల్లుబాటు అయ్యేలా కావసీ కార్డు ప్రతిపాదన కాగితాలకే పరిమితమైంది.



సంవత్సరం అయినా అదే పరిస్థితి

పుష్ప 2 తొక్కిసలాట ఘటన.. కన్నీళ్లు పెట్టిస్తున్న శ్రీతేజ్ తండ్రి మాటలు..

పుష్ప 2 సినిమా రిలీజ్ సందర్భంగా ఆర్టీసీ క్రాఫ్ రోడ్డులోని సంధ్య థియేటర్ దగ్గర తొక్కిసలాట జరిగిన సంగతి తెలిసిందే. ఈ ప్రమాదంలో హైదరాబాద్ కు చెందిన రేపల్లె అనే మహిళ ప్రాణాలు కోల్పోయింది. 10 ఏళ్ల ఆమె కుమారుడు శ్రీతేజ్ తీవ్ర గాయాలపాలయ్యారు. నిన్నటితో(బుధవారం) ప్రమాదం జరిగి ఏడాది పూర్తయింది. ప్రమాదం జరిగి సంవత్సరం అయినా కూడా శ్రీతేజ్ ఆరోగ్య పరిస్థితి మెరుగుపడలేదు. ఇప్పటికీ మాట్లాడలేకుండా.. నడవలేకుండా ఉన్నారు. కొడుకు ఆరోగ్య పరిస్థితిపై శ్రీతేజ్ తండ్రి భాస్కర్ ఆవేదన వ్యక్తం చేస్తున్నారు. కుటుంబ పరిస్థితి గురించి చెబుతూ కన్నీళ్లు పెట్టుకున్నారు. ఆయన ఏబీఎన్టీ మాట్లాడుతూ... 'నా భార్యను కోల్పోయి ఏడాది అయింది. శ్రీ తేజ్ కు గత నాలుగు నెలల నుంచి ఇంటి వద్దనే చికిత్స అందిస్తున్నాం. ఇంటి వద్ద చికిత్స కష్టతరంగా పారింది. డ్రీట్ లో కోసం గత 15 రోజులుగా మట్టి రీహాబిలిటేషన్

సెంటర్ కు తీసుకు వస్తున్నాము. అల్లు అర్జున్ మా బాబు శ్రీ తేజ్ వైద్య ఖర్చుల విషయంలో అన్ని విధాల సాయంగా ఉంటామని హామీ ఇచ్చారు. శ్రీ తేజ్ మాట్లాడటం లేదు... ఎవర్నీ గుర్తు పట్టడం లేదు. అమ్మ ఏదీ అని ఒక్కోసారి మా పాప అడుగుతూ ఉంది. ఆ సమయంలో వేరొక విషయాలు చెప్పి డ్రైవర్ చేస్తున్నాం. శ్రీ తేజ్ కోలుకోకపోవడంతో ఉద్యోగం మానేశా. ఎప్పుడు కోలుకుంటాడో దాకర్లు చెప్పడం లేదు. భార్య దక్కలేదు.. కనీసం కుమారుడివైనా కాపాడుకోవాలని భావిస్తున్నాం. పెరిగిన ఖర్చులు కూడా భరిస్తామని అల్లు అర్జున్ హామీ ఇచ్చారు' అని అన్నారు. కాగా, శ్రీ తేజ్ ఆస్తిని ఖర్చుల నిమిత్తం గతంలో అల్లు అర్జున్, అల్లు అరవింద్ 75 లక్షల రూపాయలు సాయం చేశారు. అంతేకాదు.. భాస్కర్ కుటుంబాన్ని ఆదుకోవటానికి 2 కోట్ల రూపాయలు ఆకౌంట్ లో డిపాజిట్ చేసినట్లు నిర్మాత దిల్ రాజు తెలిపారు.

పంచాయతీ ఎన్నికల రిజర్వేషన్లలో జోక్యం చేసుకోలేం: హైకోర్టు

హైదరాబాద్: తెలంగాణ ప్రభుత్వం కేటాయించిన రిజర్వేషన్ల వ్యవహారంలో దాఖలైన ఆరు పిటిషన్లపై విచారించిన హైకోర్టు ఇవాళ తీర్పు వెలువరించింది. పంచాయతీ ఎన్నికల రిజర్వేషన్లలో జోక్యం చేసుకోలేమని స్పష్టం చేసింది. చట్టప్రకారం ఎన్నికల ప్రక్రియలో జోక్యం చేసుకోలేమని ధర్మాసనం తెలిపింది. ఎస్సీ, ఎస్టీ జనాభా లేని చోట కూడా ఆయా కులాలకు వార్డుమెంబర్లు, సర్పంచి రిజర్వేషన్లు కేటాయించారన్న పిటిషన్లను కోర్టు ధృష్టికి తెచ్చారు. 2011 జనాభా లెక్కల ప్రకారం సర్పంచి రిజర్వేషన్లు కేటాయించడం వల్ల తప్పులు దొడ్లాయని తెలిపారు. రిజర్వేషన్లు కేటాయించిన చోట సంబంధిత కులానికి చెందిన వ్యక్తులు లేకపోతే ఎన్నికల నిర్వహించబోమని ఎన్నికల సంఘం కోర్టుకు తెలిపింది. ఎన్ఈసీ వాదనను రికార్డు చేసుకున్న హైకోర్టు.. పిటిషన్లపై విచారణ ముగించింది.



భారీగా అక్రమాస్తులు.. ల్యాండ్ రికార్డు ఏడీ శ్రీనివాస్ అరెస్ట్



హైదరాబాద్: అక్రమాస్తుల కేసులో రంగారెడ్డి జిల్లా ల్యాండ్ రికార్డు ఏడీ శ్రీనివాస్ ఏసీబీ అధికారులు అరెస్టు చేశారు. ఏడీ శ్రీనివాస్ నివాసం, బంధువుల ఇళ్లలో సోదాలు నిర్వహించిన ఏసీబీ అధికారులు తెలంగాణ, ఏపీ, కర్ణాటకల్లో భారీగా అస్తులు ఉన్నట్లు గుర్తించారు. మొత్తం ఆరు ప్రాంతాల్లో సోదాలు చేసిన అధికారులు.. రాయదుర్గం మైహెంబాబుఖాన్ ఫ్లాట్, కర్ణాటకలో 11 ఎకరాల వ్యవసాయ భూమి, అనంతపురంలో 11 ఎకరాలు, మహబూబ్ నగర్ లో నాలుగు ఫ్లాట్లు, నారాయణపేటలో రైస్ మిల్లు, 3 ఫ్లాట్లు ఉన్నట్లు అధికారులు తెలిపారు. సోదాల్లో రూ.5లక్షల నగదు, 1.6 కిలోల బంగారం, 770 గ్రాముల వెండి, 2 కార్లు, వలు వశ్రాలను ఏసీబీ అధికారులు స్వాధీనం చేసుకున్నారు.


బీజాపూర్ లో మరోసారి ఎదురుకాల్పులు.. 19కి చేరిన మోహాయిస్థుల మృతులు

చర్ర: ఛత్తీస్ గఢ్ లోని బీజాపూర్-దంతెవాడ సరిహద్దు అడవుల్లో భద్రతా బలగాలు, మావోయిస్థుల మధ్య మరోసారి ఎదురు కాల్పులు జరిగాయి. బుధవారం జరిగిన ఎదురు కాల్పుల్లో 12 మంది మావోయిస్థులు, ముగ్గురు డీఆర్ జీ (డిస్ట్రీక్ట్ రిజర్వ్ గార్డ్) జవాన్లు మృతి చెందారు. గురువారం నాటికి మృతుల సంఖ్య మరింత పెరిగింది. మొత్తంగా బుధ, గురువారాల్లో జరిగిన ఎన్కౌంటర్ లో 19 మంది మావోయిస్థులు మృతి చెందారు. ఘటనాస్థలి నుంచి మావోయిస్థుల మృతదేహాలతో పాటు పెద్దఎత్తున ఆయుధ, పేలుడు సామగ్రిని భద్రతా బలగాలు స్వాధీనం చేసుకున్నారు. బీజాపూర్ సరిహద్దుల్లో బుధవారం జరిగిన ఎన్కౌంటర్ లో చనిపోయిన డీఆర్ జీ జవాన్లు మోస వదాడి, దుకారు గొండె, రమేష్ సోడి మృతదేహాలను బీజాపూర్ లోని పోలీసు లైన్ కు గురువారం తీసుకువచ్చారు. అక్కడ



వారికి పోలీసు, జిల్లా ఉన్నతాధికారులు నివాళి అర్పించారు. అనంతరం మృతదేహాలను కుటుంబ సభ్యులకు అప్పగించారు.

రూ.5లక్షల కాట్ల భూ కుంభకోణంపై క్షేత్రస్థాయిలో పోరాడతాం: కేటీఆర్



హైదరాబాద్: పారిశ్రామిక భూములను చౌకధరకు ప్రైవేటు వ్యక్తులకు కట్టబెడుతున్నారని భారత రాష్ట్ర సమితి కార్యనిర్వాహక అధ్యక్షుడు కేటీఆర్ ఆరోపించారు. పారిశ్రామిక భూముల బదలాయింపు అంశంపై భారత రాష్ట్ర సమితి నిజనిర్ధారణ బృందాలు క్షేత్రస్థాయిలో పర్యటిస్తున్నాయి. ఈ క్రమంలో జిడిఎట్ల పారిశ్రామికవాదలో కేటీఆర్ పర్యటించి హామూలతో మాట్లాడారు. ఆరు నెలలుగా భూముల దోపిడీ జరుగుతోందని, పాలసీ ఇప్పటికీ బయటికొచ్చిందన్నారు. ప్రభుత్వం చేస్తున్న భూదోపిడీని కార్యక సంఘాలు అడ్డుకోవాలన్నారు. రూ. 5 లక్షల కోట్ల భూదోపిడీకి పాల్పడుతున్నారని ఆరోపించారు. ప్రజల సొమ్ము ప్రజలకే దక్కాలని డిమాండ్ చేశారు. "రూ. 5 లక్షల కోట్ల భూకుంభకోణంపై క్షేత్రస్థాయిలో పోరాడతాం. ఆషాఢం సేల్ వంటి ఆఫర్లను చూసి పారిశ్రామికవేత్తలు మోసపోవచ్చు. రేవంట్ రెడ్డి భూకుంభకోణంలో మీరు భాగం కావొద్దు. మా ప్రభుత్వం వచ్చాక ఆ భూములు వెనక్కి తీసుకుంటాం. రేవంట్ రెడ్డి అవినీతి అనకొంద. దిల్లీకి మాటలు పంపేందుకు.. దోచుకునేందుకు కుట్ల చేస్తున్నారు. ఎవరి ప్రయోజనాల కోసం భూములను ధారాదత్తం చేస్తున్నారు?" అని కేటీఆర్ ప్రశ్నించారు.



హైదరాబాద్, డిసెంబర్ 4: సైబర్ నేరాలపై ఎప్పటికప్పుడు అవగాహన కల్పిస్తూ, ప్రజలను అప్రమత్తం చేస్తున్న పోలీసులకే సైబర్ నేరగాళ్లు షాకిచ్చారు. ఏకంగా పోలీస్ శాఖకు చెందిన రెండు వెబ్ సైట్లను కేటాగార్లు హ్యాక్ చేశారు. సైబరాబాద్, రాచకొండ పోలీస్ వెబ్ సైట్లను సైబర్ నేరగాళ్లు హ్యాక్ చేశారు. దీంతో వారం రోజులుగా రెండు కమిషనరేట్ల పోలీస్ వెబ్ సైట్లు పని చేయని పరిస్థితి. వెబ్ సైట్లలో మాల్వేర్ చొరబడినట్లు పోలీసులు అనుమానిస్తున్నారు. పోలీస్ స్టేషన్ వివరాలతో పాటు పోలీస్ అధికారుల కాంటాక్ట్ నంబర్లు కూడా హ్యాక్ కు గురైనట్లు తెలుస్తోంది. దీంతో రెండు కమిషనరేట్ల ఐటీ బృందాలు వెంటనే రంగంలోకి దిగాయి. సమస్యను వేగంగా పరిష్కరించేందుకు కృషి చేస్తున్నాయి. వెబ్ సైట్ల పునరుద్ధరణకు నేషనల్ ఇన్స్టిట్యూట్ ఫర్ సైబర్ సెక్యూరిటీ డిల్లీకి చెందిన సైబర్ సెక్యూరిటీ సంస్థ ప్రతినిధులు పనిచేస్తున్నారు. రెండు కమిషనరేట్ల వెబ్ సైట్లకు అవసరమైన సాఫ్ట్వేర్లను పోలీసులు అప్డేట్ చేయిస్తున్నారు. మరోసారి హ్యాకింగ్ కు గురి కాకుండా అధునాతన ఫైర్వాలాస్ ఐటీ టీమ్ ఆడిట్ చేస్తోంది. రెండు కమిషనరేట్లకు చెందిన వెబ్ సైట్లకు హ్యాకింగ్ చేసిన ముఠాను పట్టుకునేందుకు సైబర్ క్రైమ్ పోలీసులు ప్రయత్నిస్తున్నారు.



కోతుల సమస్యపై లోక్ సభలో చర్చించిన ఎంపీ కొండా విశ్వేశ్వరరెడ్డి

ఢిల్లీ, డిసెంబరు 4 : కోతుల బెడదతో రైతులు తీవ్రంగా నష్టపోతున్నారని బీజేపీ చేపెళ్ల ఎంపీ కొండా విశ్వేశ్వరరెడ్డి వ్యాఖ్యానించారు. పెద్దమొత్తంలో వాసరాలు పంటలను పాడు చేస్తున్నారని చెప్పాకొచ్చారు. ఈ సమస్యను నివారించేందుకు జాతీయ స్థాయిలో కార్యక్రమం చేపట్టాలని సూచించారు. కోతుల సమస్యపై ఇవాళ(గురువారం) లోక్ సభ జీరో అవర్ లో ఎంపీ కొండా విశ్వేశ్వరరెడ్డి మాట్లాడారు. ఈ సమస్య తమ శాఖ కిందకు రాదని కొన్ని ప్రభుత్వ శాఖలు తప్పించుకుంటున్నారని.. వాసరాల సమస్య ఏ శాఖ కిందకు వస్తుందో చెప్పాలని ప్రశ్నించారు. కోతుల సమస్య చిన్న విషయం లాగా అనిపిస్తోందని.. కానీ అందరూ ఈ సమస్య గురించి తెలుసుకుని నవ్వుతారని పేర్కొన్నారు. తెలంగాణతో పాటు దేశంలోని చాలా రాష్ట్రాల్లో కోతుల సమస్య ఉందని గుర్తుచేశారు. ఈ విషయంలో నోడల్ ఏజెన్సీ అవసరమని చెప్పారు. తెలంగాణ స్థానిక సంస్థల ఎన్నికల్లో కూడా కోతుల సమస్యను ప్రజలు ప్రస్తావిస్తున్నారని గుర్తు చేశారు. సర్పంచ్ ఎన్నికల్లో కూడా ఈ సమస్య ఒక ఎజెండాగా మారిందని పేర్కొన్నారు. వాసరాల సమస్యను పరిష్కరిస్తే సర్పంచ్ గెలిపిస్తామని ప్రజలు అంటున్నారని.. దేశ రాజధాని ఢిల్లీలో కూడా ఈ సమస్య తీవ్రంగా ఉందని ఎంపీ కొండా విశ్వేశ్వరరెడ్డి అన్నారు.



ఎస్సీ బాలు విగ్రహం పెడితే తప్పంటి?

హైదరాబాద్: తెలంగాణ సెంటిమెంట్ తో భారత రాష్ట్ర సమితి లబ్ధి పొందే ప్రయత్నం చేస్తోందని టీపీసీసీ చీఫ్ మహేశ్ కుమార్ గౌడ్ అన్నారు. దేవుళ్ల విషయంలో సీఎం రేవంట్ చెప్పిన సామెతను రాజకీయం చేయడం తగదని చెప్పారు. "కొణిజేటి రోశయ్య, ఎస్సీ బాలసుబ్రహ్మణ్యం ఒక ప్రాంతానికి చెందిన వారు కాదు. ఈ దేశానికి వారు సంపద. బాలసుబ్రహ్మణ్యం విగ్రహం రవీంద్ర భారతిలో పెడితే తప్పంటి? భారత రాష్ట్ర సమితి కోసమే కేంద్రమంత్రి కిషన్ రెడ్డి పనిచేస్తున్నారు. పిల్లల్లో పాలసీ ద్వారా హైదరాబాద్ లో సామాన్యులకు భూముల ధరలు అందుబాటులోకి వస్తాయి. కాలవ్య రహిత నగరంగా హైదరాబాద్ మారుతుంది. అవినీతికి అలవాటు పడిన కేసీఆర్ కుటుంబానికి.. మా ప్రభుత్వం ఏం చేసినా అవినీతి అంటూ ఆరోపణలు చేయడం అలవాటుగా మారింది" అని మహేశ్ కుమార్ గౌడ్ విమర్శించారు.

బాలుడిపై వీధి కుక్కల దాడి.. నివేదిక కాలన ఎస్ హెచ్ ఆర్ సి

హైదరాబాద్: నగర శివారులోని హయత్ నగర్ శివగంగా కాలనీలో 8 ఏళ్ల బాలుడు ప్రేమచంద్ పేదీ కుక్కలు దాడి చేయడంపై తెలంగాణ రాష్ట్ర మానవ హక్కుల కమిషన్ స్పందించింది. పలు దినపత్రికల్లో వచ్చిన కథనాలను సుమోట్ గా తీసుకున్న ఎస్ హెచ్ ఆర్ సి.. ఈ నెల 29లోపు నివేదిక ఇవ్వాలని జీహెచ్ఎంసీ కమిషనర్, జిల్లా కలెక్టర్లను ఆదేశించింది. ఘటనకు సంబంధించిన పూర్తి వివరాలు, బాలుడి ప్రస్తుత పరిస్థితి, కుక్కల స్టైలైజ్డ్, నియంత్రణ చర్యల స్థితిని నివేదికలో పేర్కొనాలని ఆదేశించింది. సుప్రీం కోర్టు ఆదేశాల అమలు పరిస్థితిపై సమగ్ర నివేదిక ఇవ్వాలని కోరింది.



ఐ బొమ్మ రవి కేసు.. బెయిల్ వస్తుందా?

ఐ బొమ్మ రవి కస్టడీ పిటిషన్లపై వాదనలు ముగిశాయి. బెయిల్, కస్టడీ పిటిషన్లపై నాంపల్లి కోర్టు రేపు(శుక్రవారం) తీర్పు ఇవ్వనుంది. ఇప్పటికే తీర్పును రిజర్వ్ చేసి ఉంచింది. ఐ బొమ్మ రవి నుంచి కీలక సమాచారాన్ని ఇంకా సేకరించాల్సి ఉందని పోలీసుల తరపున న్యాయవాది కోర్టుకు తెలిపారు. రవి బెయిల్ పిటిషన్ పై కూడా వాదనలు కొనసాగాయి. కేసు విచారణ దశలో బెయిల్ మంజూరు చేయవద్దంటూ పోలీసుల తరపు న్యాయవాది కోర్టును కోరారు. 4 కేసుల్లో వేర్వేరుగా రవి పైరసీ పట్ల విచారణ చేపట్టాల్సి ఉందని కోర్టుకు తెలిపారు. వాదోపవాదాలు విన్న కోర్టు బెయిల్, కస్టడీ పిటిషన్లపై శుక్రవారం తీర్పు వెల్లడించనుంది. విచారణ సందర్భంగా ఇమంది రవి తెలివితేటల్ని పోలీసు ఉన్నతాధికారులు గుర్తించారు. పోలీసు శాఖలోని సైబర్ క్రైమ్ విభాగంలో పని చేస్తావా? అంటూ రవిని వారు అడిగినట్లు సమాచారం. మంచి జీతం సైతం ఇస్తామని అతడికి ఆఫర్ చేశారని తెలుస్తోంది. రవి మాత్రం పోలీసులు ఇచ్చిన ఆఫర్లను తిరస్కరించాడట. కరేబియన్ దీవుల్లో రెస్టారెంట్ ఏర్పాటు చేస్తానని వారికి చెప్పినట్లు సమాచారం.